



ఇజ్రాయెల్ భారీ అటాక్..

50 ఫైటర్ జెట్స్ తో ధ్వంసం

ఇజ్రాయెల్ మరో భారీ అటాక్ చేసింది. టెహ్రాన్ నడిబొడ్డున ఉన్న అత్యంత రహస్యమైన బంకర్ ను ధ్వంసం చేసినట్లు ప్రకటించింది. ఈ ఆపరేషన్ కోసం 50కి పైగా ఫైటర్ జెట్ వాడినట్లు తెలిపింది. అయితే ఈ బంకర్ మాజీ సుప్రీం ఆయుధాలా ఖమేనీ తలదాచుకోవడానికి ఏర్పాటు చేశారు. ఆయన మృతితో ప్రస్తుతం ఇతర అధికారులు ఈ బంకర్ నుంచి కార్యకలాపాలు సాగిస్తున్నట్లు తెలుస్తోంది. అయితే ఈ రహస్య స్థావరం నుంచే

ఇరాన్ ప్రభుత్వం ఉగ్రవాద కార్యకలాపాలు సాగించేదని ఇజ్రాయెల్ ఆరోపిస్తుంది. ఈ బంకర్లో ప్రవేశానికి అనేక వీధుల గుండా మార్గాలున్నాయని లోపల ఎన్నో గదులున్నాయని దీనిని గుర్తించడానికి ప్రత్యేక నిఘా పెట్టామని వక్కా సమాచారంతోనే దానిపై దాడి చేసినట్లు తెలిపింది. తాజాగా ఈ దాడికి సంబంధించిన వీడియో ఇజ్రాయెల్ డిఫెన్స్ ఫోర్స్ విడుదల చేసింది.

కాగా ప్రస్తుతం ఇరాన్ తో యుద్ధ కార్యకలాపాలు నిర్వహించడానికి ఆ బంకర్నే ప్రధానంగా వాడుతున్నారని సమాచారం.. ఇప్పుడు దానిని ధ్వంసం చేయడంతో ఇరాన్ కు పెద్ద ఎదురుదెబ్బ తగిలినట్లుగా తెలుస్తోంది. కాగా ప్రస్తుతం యుద్ధం భీకరంగా సాగుతోంది. గల్ఫ్ లోని అమెరికా స్థావరాలే లక్ష్యంగా ఇరాన్ దాడులు చేస్తోంది. అమెరికా, ఇజ్రాయెల్ సైతం ఇరాన్ పైకి పెద్ద ఎత్తున దాడులు జరుపుతున్నాయి.

కీలక పోస్టింగ్లన్నీ ఇన్-చార్జ్ లతోనే

హైదరాబాద్: పోలీస్ శాఖలోని కీలక పోస్టులను ఇన్-చార్జ్ లతో నెట్టుకొస్తున్నారు. కొందరు అధికారులు రెండు అంతకంటే ఎక్కువ విభాగాల బాధ్యతలు నిర్వహిస్తున్నారు. ఇలా ఇన్-చార్జ్ బాధ్యతల్లో ఒకరు కాదు.. ఇద్దరు కాదు.. ఏకంగా 14 మంది ఐపీఎస్ లు కొనసాగుతున్నారు. ఈ నేపథ్యంలో రాష్ట్రానికి ఐపీఎస్ అధికారుల కేటాయింపు కోటాను పెంచాలని ముఖ్యమంత్రి రేవంత్ రెడ్డి, కేంద్ర హోంశాఖ మంత్రి అమిత్ షాకు విజ్ఞప్తి చేశారు. ప్రస్తుతం రాష్ట్రంలో 83 మంది ఐపీఎస్ లు ఉన్నారని, ఆ సంఖ్యను 105కు పెంచాలన్నారు.



పెరుగుతున్న పనిభారం నిరంతర పర్యవేక్షణ అవసరమయ్యే కీలక శాఖలకు ఉండే అధికారులకు ఇతర విభాగాల బాధ్యతలు అప్పగించడంతో వారిపై పనిభారం పెరుగుతోందన్న భావన వ్యక్తమవుతోంది. కొందరు ఐపీఎస్ అధికారుల వద్దే అత్యంత కీలక శాఖలతోపాటు ఇతర విభాగాలు ఉండడంతో పనిభారంతోపాటు పర్యవేక్షణ కొరవడుతుందన్న వాదనా వినిపిస్తోంది. తెలంగాణ పోలీస్ శాఖ అధికారిక వెబ్ సైట్ లో పేర్కొన్న వివరాల ప్రకారం.. పలు విభాగాలకు ఇన్-చార్జ్ లుగా కొనసాగుతున్న ఐపీఎస్ అధికారులు వివరాలు చూస్తే.. బి.శివధర్మరెడ్డి డిజిపీ కోఆర్డినేషన్, హెడ్ ఆఫ్ పోలీస్ ఫోర్స్ గా పూర్తిస్థాయి అదనపు బాధ్యతల్లో కొనసాగుతున్నారు. దా.సౌమ్య మిత్రా జైళ్ల శాఖ డిజి, ప్రింటింగ్ అండ్ స్టేషనరీ విభాగ కమిషనర్ గా పూర్తిస్థాయి అదనపు బాధ్యతలు నిర్వహిస్తున్నారు. విజిలెన్స్ అండ్ ఎన్ ఫోర్స్ మెంట్ డైరెక్టర్ గా ఉన్న శిఖాగోయల్ తో జే జే సైబర్ సెక్యూరిటీ బ్యూరో డైరెక్టర్ గా పూర్తిస్థాయి అదనపు బాధ్యతలు, టీజీఎఫ్ ఎన్ ఆర్ ఇ

న్-చార్జ్ డైరెక్టర్ గా కూడా పనిచేస్తున్నారు. మరొకొక్క కీలక విభాగాలు చారుసిన్ వార్యవేక్లిన్ గా పనిచేస్తున్నారు. సీఐడీ అడిషనల్ డిజిపీతోపాటు మహిళా భద్రత విభాగం, భరోసా అడిషనల్ డిజిపీ పూర్తిస్థాయి అదనపు బాధ్యతలు, ఏసీబీ డైరెక్టర్ జనరల్ గా పూర్తిస్థాయి అదనపు బాధ్యతల్లోనూ చారుసిన్ కొనసాగుతున్నారు. మరో సీనియర్ ఐపీఎస్ అధికారి వీవీ శ్రీనివాసరావుకు అడిషనల్ డైరెక్టర్ బెక్టికల్ సర్కెవెన్స్, టీజీఎల్ ఏఆర్ బీ చైర్మన్ గా పూర్తిస్థాయి అదనపు బాధ్యతలు, ఇన్-చార్జ్ అడిషనల్ డిజి ట్రైనింగ్ గా బాధ్యతలు అప్పగించారు. అడిషనల్ డిజి ఆర్ కె జేషన్, హోంగార్స్, అడిషనల్ డిజి స్పెషల్ ప్రాటెక్షన్ ఫోర్స్ గా పూర్తిస్థాయి అదనపు బాధ్యతల్లో స్వాతిలక్రా ఉండగా, శాంతిభద్రతల అడిషనల్ డిజి మహేశ్ భగవత్ కు అడిషనల్ డిజి లీగల్ గా పూర్తిస్థాయి అదనపు బాధ్యతలు, టీజీ పిక్స్ ఇన్-చార్జ్ ఎండీగా సైతం బాధ్యతలు నిర్వహిస్తున్నారు. అడిషనల్ డిజి పర్సనల్, మల్టీజోన్ -2 అడిషనల్ డిజి దేవేంద్రసింగ్ చౌహాన్ పూర్తిస్థాయి అదనపు బాధ్యతలు నిర్వహిస్తున్నారు.

సంజయ్ కుమార్ జైన్ అడిషనల్ డిజి తెలంగాణ బెటాలియన్స్, వీటీఓ హైదరాబాద్ ఇన్-చార్జ్ గా, షాన్ వాజ్ ఖాసిం (డ్రగ్స్) కంట్రోల్ అడ్మినిస్ట్రేషన్ డైరెక్టర్, ప్రాపాటిషన్ అండ్ ఎక్స్ ప్లోజివ్ డైరెక్టర్ గా పూర్తిస్థాయి అదనపు బాధ్యతల్లో కొనసాగుతున్నారు. ఎం శ్రీనివాసం అడిషనల్ కమిషనర్ క్రిం హైదరాబాద్ సీటీ, డిటెక్ట్ డిపార్ట్ మెంట్ (డి.డి) ఇన్-చార్జ్ డి.పి.గా, తప్పిర్ ఇక్బాల్ హైదరాబాద్ సీటీ జాయింట్ కమిషనర్ శాంతిభద్రతలు, హైదరాబాద్ సీటీ జాయింట్ సీటీ అడ్మిన్ గా ఇన్-చార్జ్ గా, ఎల్ఎస్ చౌహాన్ డిజి జోగుళాంబ జోన్, డిజి చార్? మనార్ జోన్ గా, భాస్కర్ ఎస్పీ సీఐ సెల్, ఇంటెలిజెన్స్ ఇన్-చార్జ్ ఎస్పీగా బాధ్యతలు నిర్వహిస్తున్నారు. ప్రభుత్వం అత్యంత ప్రాధాన్యం ఇస్తున్న ఈగల్ (గతంలో టీజీ యాంటీ నార్కోటిక్స్ బ్యూరో)కు రిటైర్డ్ ఐపీఎస్ అధికారి సందీప్ శాండిల్య డైరెక్టర్ గా ఉండగా, మరో రిటైర్డ్ ఐపీఎస్ వీవీ కమలానంద్ రెడ్డి ఇంటెలిజెన్స్ సెక్యూరిటీ వింగ్ ఓఎస్పీ, టీజీఐసీసీ డైరెక్టర్ గా పూర్తిస్థాయి అదనపు బాధ్యతల్లో, ఇంటెలిజెన్స్ ఓఎస్పీగా వి.శివకుమార్ పనిచేస్తున్నారు.

తెలంగాణ సహా 22 రాష్ట్రాల్లో 'సర్'



హైదరాబాద్: తెలంగాణలో "స్పెషల్ ఇంటెన్సివ్ రివిజన్" (ఓఎం)కు రంగం సిద్ధమైంది. ఈ మేరకు కేంద్ర స్థాయి సంఘం (సీఈసీ) నోటిఫికేషన్ జారీ చేసింది. సీఐటీ ఓటర్లను తొలగించి, ఓటర్ల జాబితాను ప్రక్షాళన చేసేందుకు ఉద్దేశంతో ఓఎం తీసుకొచ్చింది కేంద్ర ఎన్నికల సంఘం. దీనిలో భాగంగా తెలంగాణతో సహా 22

రాష్ట్రాల్లో ఎస్ఐఆర్ కు నోటిఫికేషన్ జారీ అయ్యింది. ఏప్రిల్ ప్రారంభం కానున్న ప్రత్యేక సమగ్ర సవరణ (ఎస్ఐఆర్)కు సంబంధించి సన్నాహకాలను, శిక్షణా కార్యక్రమాలను కూడా ఇప్పటికే చేపట్టింది. ఈసారి అదేశాల నేపథ్యంలో తెలంగాణ రాష్ట్ర ప్రధాన ఎన్నికల

అధికారి సీనుదర్శన్ రెడ్డి శిక్షణ కార్యక్రమాలను చేపట్టిన సంగతి తెలిసిందే. కాగా దేశవ్యాప్తంగా ఓటర్ల జాబితా స్పెషల్ ఇంటెన్సివ్ రివిజన్ (ఓఎం) ప్రక్రియను కేంద్ర ఎన్నికల కమిషన్ దశలవారీగా చేపడుతోంది. దీనిపై అనేక మిమర్లు కూడా చెలరేగుతున్నారు.

విద్య కోసం ప్రత్యేక ప్రణాళికలు రచిస్తున్నాం: సీఎం రేవంత్ రెడ్డి

హైదరాబాద్: మిత్రుడి కోసం చివరి ఊపిరి పరకు కర్ణుడు నిలబడ్డాడని, నేను కూడా మిత్రుడికి కట్టుబడి మాదిగల వెంట నిలబడ్డానని సీఎం రేవంత్ రెడ్డి అన్నారు. మాదిగ ఎంపియన్ కో ఆర్డినేషన్ కమిటీ ఆధ్వర్యంలో శిల్పకళావేదికలో సీఎంకు సన్మాన కార్యక్రమం నిర్వహించారు. ఈ సందర్భంగా రేవంత్ రెడ్డి మాట్లాడుతూ.. 2023 ఎన్నికల్లో కష్టపడి ప్రజా ప్రభుత్వాన్ని తెచ్చుకున్నారని అన్నారు. చిత్తశుద్ధితో ప్రజల ముందుకు వచ్చాం కాబట్టే ప్రజా ప్రభుత్వం ఏర్పడిందన్నారు.



"మీ లక్ష్యాన్ని సాధించడానికి చాలా మంది ప్రాణాలు కోల్పోయారు. రిజర్వేషన్ కోసం గట్టి నుంచి దిట్టి దాకా పోరాడారు. ప్రజాజీవితంలోకి వచ్చినప్పటి నుంచి మీ నమస్కన చూస్తూనే ఉన్నాను. మీ న్యాయమైన హక్కును సాధించడానికి మీతోపాటు నడిచా. కులాల వర్గీకరణకు సభలో తీర్మానం చేసి కేంద్రానికి పంపాం. ఎస్పీ వర్గీకరణ అమలు చేసిన మొదటి రాష్ట్రం తెలంగాణ. అన్ని సమస్యలకు వర్గీకరణ పరిష్కారం కాకపోవచ్చు. మీ సమస్యలు పరిష్కరించేటప్పుడు అడ్డుకునేవారిని మీరే నిలువరించాలి."

బాధ్యతతో వ్యవహరిస్తే మీ జాతికి న్యాయం జరుగుతుంది. ప్రగతి ప్రణాళికలో నిర్లక్ష్యంగా ఉండొద్దు. ఎస్పీ, ఎస్సీ, బీసీలకు సంక్షేమ ఫలాలు అందించాలనేదే ప్రభుత్వ లక్ష్యం. మీరు పన్నులు సక్రమంగా వసూలు చేసి ఖజానా నింపితే పేదలకు వేలు జరుగుతుంది. పంచదానికి ప్రభుత్వం వద్ద భూములు లేవు. చదువు ఒక్కటే ప్రజలకు

ఇవ్వగలిగే ఆస్తి. విద్య కోసం ప్రత్యేక ప్రణాళికలు రచిస్తున్నాం. ప్రభుత్వ ప్రణాళికలను అమలు చేసేది మీరే. భవిష్యత్లో మీ హక్కులకు చట్టబద్ధత కల్పిస్తాం. గత ప్రభుత్వం గొర్రెలు, బర్రెలు, చేప పిల్లలు ఇచ్చింది. కానీ, చెప్పులు కుట్టే ఈ జాతి ప్రజలు దాకర్లు, ఇంజినీర్లు, ఐపీఎస్ లు, ఐపీఎస్ లు కావాలి" అని రేవంత్ రెడ్డి అన్నారు.

లైకుల కోసం లైఫ్ లిన్స్ చేయొద్దు: సీపీ సజ్జనార్



హైదరాబాద్: లైకుల కోసం లైఫ్ లిన్స్ చేయొద్దని యువతకు హైదరాబాద్ సీపీ సజ్జనార్ హితవు పలికారు. కడులుతున్న రైలు నుంచి వేలాడుతూ రీల్ చేస్తుండగా స్తంభం ఢీకొని ఓ యువకుడు మృతి చెందాడు. ఆ వీడియోను 'ఎక్స్'లో పోస్టు చేసి సజ్జనార్ హెచ్చరించారు. "సోషల్ మీడియాలో వైరల్ కావాలని యువత స్టంట్లు చేసి ప్రాణాల మీదికి తెచ్చుకోవద్దు. నడుస్తున్న రైలుకు వేలాడుతూ వీడియోలు తీయడం ప్రమాదకరం. లైకులు, పూస్ కోసం ప్రాణాలను పణంగా పెట్టొద్దు. ప్రమాదకరమైన స్టంట్లు చేస్తే ప్రాణాలు కోల్పోక తప్పదు. ఇంట్లో ఎదురుచూస్తున్న కుటుంబం గురించి ఒక్కసారి ఆలోచించాలి" అని సజ్జనార్ హితవు పలికారు.

భారత్ శక్తి

యుద్ధంలో మిగిలేది విజయగర్వం

కాదు, శూన్యమే

యుద్ధం ప్రకటించేది ముసలివారు, కానీ పోరాడి చనిపోయేది మాత్రం యువకులే. . రెండో ప్రపంచయుద్ధంలో అమెరికా ఆధున్యంగా వ్యవహరించిన ఛార్లెస్ మానె చెప్పిన మాట. ఎందుకంటే యుద్ధం వివాదాన్ని ఆయన కళాగా చూశారు. ఇప్పుడు అదే అమెరికాకు అధ్యక్షుడిగా వ్యవహరిస్తున్న ట్రంప్ దీన్ని నిజం చేస్తున్నారు. యుద్ధాలు చూసిన వారు. . యుద్ధాల్లో పాల్గొన్న వారు ఎవరైనా సరే చెప్పే మాట యుద్ధంలో విజేతలు ఎవరూ ఉండరనే. అయినా ఈ సూక్ష్మాన్ని అర్థం చేసుకునేంత విశాలమైన దృక్పథం లేని ట్రంప్ లాంటి నేతలే ప్రపంచాన్ని ఏలుతున్నారు. చరిత్ర పుటలను తిరగేస్తే కనిపించేది కేవలం రాజ్యాలు విస్తరణ, వీరుల పరాక్రమమే కాదు. . ప్రతి యుద్ధం చివరన మిగిలిన శతృశాసన వైరాగ్యం. యుద్ధంలో విజేతలు ఉండరనే. కేవలం ప్రాణాలతో మిగిలిన వారు మాత్రమే ఉంటారు అన్నది జగమెరిగిన సత్యం. కానీ, దురదృష్టవశాత్తూ చరిత్ర నేర్పిన పాఠాలను విస్మరించడమే మానవజాతి అలవాటుగా మార్చుకుంది. ఖోమైసీ చంపేసినా విజయం దక్కలేదు చరిత్రలో యుద్ధాలు ఎప్పుడూ ఒక ముగింపును ఇవ్వలేదు, అవి కేవలం కొత్త ఆధ్యాయాలకు రక్తపాతంతో కూడిన ప్రారంభాలను మాత్రమే రాశాయి. ప్రస్తుతం జరుగుతున్న యుద్ధంలో ఇరాన్ సుప్రీం లీడర్ అలీ ఖామెనేని లక్ష్యంగా చేసుకుని అమెరికా-ఇజ్రాయేల్ జరిపిన నాయకత్వ నిర్మూలన ఆధునిక యుద్ధ తంత్రంలో ఒక సంచలనం కావచ్చు. కానీ, ఒక వ్యక్తి లేదా ఒక వ్యవస్థ శిఖరాగ్రాన్ని తొలగించినంత మాత్రాన ఆ దేశంపై లేదా ఆ సిద్ధాంతంపై విజయం సాధించామనుకోవడం కేవలం క్రమ మాత్రమేనని అనంత పరిణామాలు నిరూపిస్తున్నాయి. ఇరాన్ వంటి దేశాల్లో అధికారం అనేది కేవలం ఒక వ్యక్తిపై ఆధారపడి ఉండదు. దశాబ్దాలుగా అక్కడ నిర్మితమైన ఇస్లామిక్ రివల్యూషనరీ గార్డ్స్ కాల్స్, ఒక బలమైన మతపరమైన అధికార యంత్రాంగం, నాయకత్వం కోల్పోయినప్పుడు మరింత ఉద్బుతంగా స్పందిస్తాయి. ఇప్పుడు అదే జరుగుతోంది. ఫలితంగా గల్ఫ్ దేశాలు తమ ఎడారి వంటి వాతావరణంలో ఎంతో కష్టపడి నిర్మించుకుంటున్న ఆర్థిక వ్యవస్థకు ముప్పు ఏర్పడింది. శత్రువును నామరూపాలు లేకుండా చేయాలనే ఆకాంక్ష సిద్ధాంతపరంగా బాగుండవచ్చు కానీ, క్షేత్రస్థాయిలో అది అసాధ్యం. విత్తనాన్ని మట్టిలో పాతిపెడితే అది చనిపోదు, మరింత బలమైన వృక్షంగా మెలుకుతుంది. యుద్ధాల విషయంలో కూడా పగ, ప్రతికారాలు అలాగే రూపాంతరం చెందుతాయి. ఖోమైసీ మరణం తర్వాత ఇరాన్ బలహీనపడిందిని జరుగుతున్న పరిణామాలను చూసి ఎవరూ అనుకోవడంలేదు. ఒక కేంద్రీకృత నాయకత్వం లేనప్పుడు, ఆ వ్యవస్థలోని చిన్న చిన్న విభాగాలు స్వయంప్రతిపత్తితో విద్వంసానికి తెగబడే ప్రమాదం ఉంది. ఇప్పుడు మనం చూస్తున్నట్లుగా, హోమ్యున్ జలసంధి మూసివేత, అంతర్జాతీయ ఇంధన సరఫరాపై దాడులు, లెబనాన్ నుండి హిజ్బుల్లా ప్రయోగిస్తున్న క్షిపణులు.. ఇవన్నీ ఒక దేశాన్ని దెబ్బకొడితే ప్రపంచం మొత్తం ఎలా పడిపోతుందో నిదర్శనాలు. విజేతగా నిలిచామని సంబరపడే లోపే, ఆర్థిక మాంద్యం, ప్రాంతీయ అస్థిరత అనే రూపాల్లో ఓటమి తలుపు తడుతోందని ఎప్పుడీకప్పుడు అనుభవమైన నిజం.యుద్ధంలో గెలిచిన వాడు కూడా ఓడిపోయిన వాడితో సమానమే, ఎందుకంటే ఇద్దరూ తమ ఆత్మీయతను కోల్పోతారు.” అని శ్రీశ్రీమద్భాగవతంలో మనం చెప్పుకున్నాం. యుద్ధం ముగింపి చరిత్ర కేవలం గెలిచిన వక్తం చేసిన మాత్రమే చెబుతుంది. కానీ ఆ గెలుపు కోసం చెల్లించిన మూల్యాన్ని ఎప్పుడూ విస్మరిస్తుంది. సరిహద్దుల మీద ఎగిరే జెండా ఆ దేశపు ఆత్మగౌరవానికి చిహ్నంగా కనిపించవచ్చు. కానీ ఆ జెండాను మోయాల్సిన యువతరం శతృశాసనాల కలిసిపోవడం ఏ విజయానికి సంకేతమనేది ఎవరు చెప్పగలరు? ఆధిపత్యం కోసం జరిగే ఈ పోరాటంలో అగ్రరాజ్యాలు వెలుగొందాలని మానీ దేశాలు, తమ భవిష్యత్తులకు అనివార్యం పెడుతున్నాయి. యుద్ధరంగంలో మిగిలేది విజయగర్వం కాదు, శూన్యం మాత్రమే. ఆర్థికంగా బలపడటం కోసం లేదా భూభాగాల కోసం చేసే యుద్ధాలు, ఒక దేశపు వెన్నెముకను విరిచేస్తాయి. యుద్ధం వల్ల కలిగే విధ్వంసం కేవలం భవనాలకూ, ఆస్తులకూ పరిమితం కాదు. అది ఒక దేశపు ఆర్థిక మూలాలను, సామాజిక సమతుల్యతను దశాబ్దాల పాటు కుంగదీస్తుంది. యుద్ధం కోసం చెప్పించే వేల కోట్ల నిధులు మానవాభివృద్ధికి ఉపయోగపడాలనివి, కానీ అవి వివాదానికి ఖర్చవుతున్నాయి. ఈ ప్రక్రియలో కోల్పోయిన మానవ వనరులు, మేధానపు మట్టి పునరుద్ధరించలేనివి. విజేతగా నిలిచిన దేశం కూడా పతనమైన ఆర్థిక వ్యవస్థతో, గాయపడిన సమాజంతోనే సమానుడై సాగించాల్సి వస్తుంది. ఇప్పుడు అమెరికా,ఇజ్రాయేల్లకు రేపు యుద్ధం చేయాలనుకునే మరో దేశానికి అదే పరిస్థితి వస్తుంది. ఆధునిక కాలంలో యుద్ధం అనేది కేవలం సైనిక చర్య మాత్రమే కాదు, అది ఒక తరం మేధానపును, సృజనాత్మకతను అణచివేసే చీకటి ఆధ్యాయం. యుద్ధం వల్ల కలిగే మానసిక గాయాలు, అస్థిరత సమాజంలో విద్యేచ్ఛ బీజాలను నాలుతాయి. మూడవ ప్రపంచ యుద్ధం ఏ అయుధాలతో జరుగుతుందో నాకు తెలియదు కానీ, నాలుగవ ప్రపంచ యుద్ధం మాత్రం రాళ్లు, రప్పలతో జరుగుతుంది.. ఐన్స్టీన్ చెప్పిన మాటను ఇప్పుడు ప్రపంచాన్ని శాసిస్తున్న నేతలు గుర్తు తెచ్చుకోవాలి. చరిత్ర పుటల్లో తమ పేరు శాస్త్రంగా నిలిచిపోవాలనే కొందరు పాలకుల వ్యక్తిగత అహంకారం, నేడు లక్షలాది మంది సామాన్యుల జీవితాలను బలిపీఠం చేశ్వస్తోంది. యుద్ధాన్ని ఒక దౌత్యపరమైన సాధనంగా కాకుండా, తమ ఉనికిని చాటుకునే ప్రచార అస్త్రంగా మార్చుకోవడం అత్యంత ప్రమాదకరం. డొనాల్డ్ ట్రంప్ వంటి నేతలు కూడా యుద్ధాల వల్ల కలిగే అపారమైన ఆర్థిక నష్టాన్ని, వనరుల దుర్వినియోగాన్ని ప్రస్తావిస్తున్నారంటే, యుద్ధం అనేది కేవలం ప్రాణ నష్టమే కాదు, ఒక దేశపు ఆర్థిక మూలాలను దెబ్బతీసే అత్యంత ఖరీదైన వ్యర్థం అని స్పష్టమవుతోంది. భవిష్యత్తులో అపోయే ఊహాజనిత ముప్పులను అడ్డుకోవాలనే భ్రమలో, వర్తమానంలో ఉన్న శాంతిని, స్థిరత్వాన్ని పణంగా పెట్టడం పాలకుల విజ్ఞతకు నిదర్శనం కాదు, అది వారి రాజకీయ బాధ్యతారాహిత్యమే అవుతుంది. ప్రజాస్వామ్య వ్యవస్థలో పాలకుల ప్రధమ కర్తవ్యం ప్రజల జీవన ప్రమాణాలను మెరుగుపరచడం, కానీ క్షిపణల ప్రయోగంలే పరాక్రమంగా భావిస్తున్నారు. వివేకవంతులైన పాలకులు యుద్ధాన్ని నివారించడంలోనే తమ గొప్పతనాన్ని వెలుకొల్పాలి తప్ప, యుద్ధాన్ని సృష్టించడంలో కాదు.యుద్ధాన్ని అంతం చేయకపోతే యుద్ధమే మనల్ని అంతం చేస్తుంది! ఆధునిక ప్రపంచంలో పాలకులకు కావాల్సినది యుద్ధ క్షేత్రంలో ప్రదర్శించే పరాక్రమం కాదు, చర్యల విషయంలో ప్రదర్శించే దౌత్యశీలి. చరిత్రను అధ్యయనం చేయడం అంటే కేవలం గతంలో జరిగిన యుద్ధాల విజయభాగలను నెమరుచేసుకోవడం కాదు. ఆ ఘర్షణలు మిగిలిన రక్తపాతాన్ని, విధ్వంసాన్ని గుర్తించి, అటువంటి తప్పులు మళ్ళీ జరగకుండా చూడటం. శాంతిని కోరుకోవడం అంటే చేతకానితనం కాదు, అది ఒక పరిణతి చెందిన నాగరికతకు, అత్యంత శక్తివంతమైన నాయకత్వానికి నిదర్శనం. క్షిపణల గర్జనల కంటే చర్చల ద్వారా అభివేది చేసే ఛార్లెస్ సుస్మిరైన్ల సుస్మిరైన్ల లాటలు చేస్తాయి. ఈ సత్యాన్ని పాలకులు విస్మరిస్తే, వారు భవిష్యత్తుకు తాటలు వేస్తాయి. విధ్వంసకారులుగా మిగిలిపోతారు. రేపటి తరం మన నుండి ఆశించేది కేవలం సాంకేతిక విప్లవం, ఆర్థిక వృద్ధి మాత్రమే కాదు, సురక్షితమైన , ప్రశాంతమైన జీవన వాతావరణాన్ని కూడా.

ఏపీ లిక్కర్ స్కామ్ 3500 కోట్ల నష్టం..440 కోట్ల జప్తు

విజయవాడ, మార్చి 8
ఆంధ్రప్రదేశ్ మద్యం కుంభకోణం కేసులో రూ.441.63 కోట్ల విలువైన చర, స్థిర ఆస్తులను ఎన్ఫోర్స్ మెంట్ డైరెక్టరేట్ జప్తు చేసింది. కేశిరెడ్డి రాజశేఖర రెడ్డి, ఆయన కుటుంబ సభ్యులు, అనుబంధ సంస్థలు, బూనేటి చాణక్య, వాసుదేవ రెడ్డి బంధువులు, ఇతర వ్యక్తులు, సంస్థలకు చెందిన ఆస్తులను మనీలాండరింగ్ నిరోధక చట్టం (ప్రకారం స్వాధీనం చేసుకుంది. జప్తు చేసిన ఆస్తుల్లో బ్యాంకు నిల్వలు, ఫిక్స్డ్ డిపాజిట్లు, భూములు, ఇతర స్థిరాస్తులు ఉన్నాయి. ఆంధ్రప్రదేశ్ ప్రభుత్వ ప్రధాన కార్యదర్శి ఇచ్చిన ఫిర్యాదు ఆధారంగా రాష్ట్ర సీబీఐ సమాధు చేసిన కేసును ఆధారంగా చేసుకుని ఈడీ దర్యాప్తు ప్రారంభించింది. మద్యం విధానంలో అవకతవచకల వల్ల ప్రభుత్వ ఖజానాకు సుమారు రూ.4,000 కోట్ల నష్టం జరిగిందని ఫిర్యాదులో పేర్కొన్నారు.2019కి ముందు రాష్ట్రంలో మద్యం వ్యాపారం పారదర్శకంగా, సాఫ్ట్వేర్ ఆధారిత వ్యవస్థ ద్వారా నడిచేది. కొనుగోలు నుంచి విక్రయాల వరకు ప్రతి దశను డిజిటల్ గా సమాధు చేసేవారు. అసెంబ్లీ ఎన్నికల తర్వాత కొత్త ప్రభుత్వం రిలీఫ్ మద్యం దుశాణాలను ప్రభుత్వ నియంత్రణలోకి తీసుకువచ్చి ఆంధ్రప్రదేశ్ స్టేట్ బీవరేజెస్ కార్పొరేషన్ లిమిటెడ్ అధ్యక్షులలో నిర్వహించింది. ఈ సమయంలో అలోమేటెడ్ వ్యవస్థను నిలిపివేసి మాన్యువల్ విధానాన్ని అమలు చేసినట్లు దర్యాప్తులో బయటపడిందని పేర్కొంది. దీంతో సరఫరా ఆర్డర్లు జారీ చేసే విషయంలో అధికారులకు విస్తృత స్వేచ్ఛ లభించిందని ఈడీ తెలిపింది.మాన్యువల్ విధానాన్ని ఉపయోగించి మార్కెట్లో ఉన్న కొన్ని ప్రముఖ మద్యం బ్రాండ్లను పక్కన పెట్టారని దర్యాప్తులో తెలిసింది. అదే సమయంలో కొందరు ఇష్టమైన బ్రాండ్లకు అధిక ప్రాధాన్యం ఇచ్చి సరఫరా ఆర్డర్లు మంజూరు



చేసినట్లు వెల్లడైంది. అదే పేర్లతో పోలి ఉండే కొత్త బ్రాండ్లను ప్రవేశపెట్టి వాటి ధరలను కృత్రిమంగా పెంచారని ఈడీ పేర్కొంది. దీంతో డిస్ట్రీలరీలకు అధిక లాభాలు వచ్చి అవి లంచాల రూపంలో తిరిగి సిండికేట్ సభ్యులకు చేరినట్లు వెల్లడయింది.సరఫరా ఆర్డర్లు పొందేందుకు డిస్ట్రీలరీలు ఒక్కోకేసు ధరలో 15 నుంచి 20 శాతం వరకు కిక్ బ్యాంకులు చెల్లించాల్సి వచ్చిందని దర్యాప్తులో తెలిసింది. చెల్లించేందుకు నిరాకరించిన తయారీదారులపై ఒకటి తెచ్చి చెల్లింపులు నిలిపివేయడం, ఆర్డర్లు తిరస్కరించడం వంటి చర్యలు తీసుకున్నట్లు వెల్లడైంది. ఈ వ్యవహారాలకు సంబంధించిన సమాచారాన్ని దాచేందుకు ఎన్క్రిప్టెడ్ వాయిస్ కాల్స్, సిగ్నల్ వంటి యాప్లను ఉపయోగించినట్లు ఈడీ తెలిపింది. ఇందులో బూనేటి చాణక్య , ముప్పిడి అవినాష్ అలియాస్ సుమిత్, మహ్మద్ సైఫ్ వంటి వారు కీలక పాత్ర పోషించినట్లు పేర్కొంది.కేశిరెడ్డి రాజశేఖర రెడ్డి నేతృత్వంలోని సిండికేట్ రాష్ట్రంలో మద్యం కొనుగోలు?పంపిణీ వ్యవస్థను ప్రభావితం చేసి బహుకోట్ల కుంభకోణం నిర్వహించినట్లు ఈడీ పేర్కొంది. ంఖాఃఅఁ ద్వా.కా.3,500 కోట్ల నష్టం కలిగించినట్లు దర్యాప్తులో తెలిసింది. సిండికేట్ సభ్యులు కిక్ బ్యాంకుల రూపంలో

సుమారు రూ.3,500 కోట్ల వరకు పనూలు చేసినట్లు గుర్తించింది.కొన్ని డిస్ట్రీలరీలను నియంత్రణలోకి తీసుకుని వాటి ద్వారా అక్రమ ఆదాయం సృష్టించినట్లు ఈడీ తెలిపింది. అదాన్ డిస్ట్రీలరీ ప్రైవేట్ లిమిటెడ్, లీలా డిస్ట్రీలరీలు, యూ.వి. డిస్ట్రీలరీలు వంటి సంస్థలకు అధిక వ్యాపారం కల్పించినట్లు పేర్కొంది. మద్యం రవాణా బెండర్లను సిగ్గు సమై చైన్ సాల్యూషన్స్ ప్రైవేట్ లిమిటెడ్ కు అప్పగించి గతంతో పోలిస్తే ఎక్కువ ధరలు చెల్లించినట్లు కూడా వెల్లడించింది. ఆ కాంట్రాక్టు ఆదాయంలో కొంత భాగాన్ని ఇతర సంస్థల ద్వారా మనీలాండరింగ్ చేసినట్లు గుర్తించింది.కొన్ని డిస్ట్రీలరీలు ముడిసరుకు, ప్యాకేజింగ్ సరఫరా పేరుతో కల్పిత కంపెనీలను ఉపయోగించి నిధులను సగదుగా మార్చినట్లు ఈడీ తెలిపింది. ఈ అక్రమ నిధులను భూములు కొనుగోలు చేయడం, రియల్ ఎస్టేట్ ప్రాజెక్టులు చేపట్టడం వంటి మార్కెట్ పెట్టుబడిగా మార్చినట్లు వెల్లడించింది. ఇందుకోసం ఈశాన్య ఇన్ఫ్రా ప్రాజెక్ట్స్, ఈడీ ఎంటర్ప్రైజెస్ మెంట్, యూని కార్పొరేట్ సాల్యూషన్స్, ట్యాగ్ డెవలప్ మెంట్ వంటి సంస్థలను వినియోగించినట్లు తెలిపింది.కొనుగోలు, సరఫరా విధానాలను ప్రభావితం చేసి సిండికేట్ నెలకు సుమారు రూ.100 కోట్ల వరకు అక్రమ ఆదాయం పొందినట్లు దర్యాప్తులో తెలిసింది. ఈ సగదు కిక్ బ్యాంకులను హైదరాబాద్ లోని వివిధ ప్రదేశాల్లో నిల్వ ఉంచినట్లు కూడా గుర్తించింది.ఇప్పటివరకు దర్యాప్తులో రూ.1,048.45 కోట్ల మనీ ట్రైల్ గుర్తించినట్లు ఈడీ వెల్లడించింది. ఇందులో సగదు, బంగారం రూపంలో చెల్లించిన కిక్ బ్యాంకులు, డిస్ట్రీలరీల నియంత్రణ, మద్యం రవాణా ద్వారా వచ్చిన లాభాలు ఉన్నాయి.ఈ అక్రమ ఆదాయంతో ఆస్తులు కొనుగోలు చేసే వ్యక్తిగత లాభాల కోసం వినియోగించినట్లు తెలిసింది. కేసులో ఇంకా దర్యాప్తు కొనసాగుతోంది.

అంతా ఫీల్ గుడ్ కాదా..

విజయవాడ, మార్చి 8
కృష్ణా జిల్లా తిరువూరు నియోజకవర్గంలో గత కొంతకాలంగా సాగుతున్న రాజకీయ వివాదాలకు ఎట్టకేలకు పక్కా ప్రణాళిక జరిగిందని సంచలన వ్యాఖ్యలు చేశారు. ఎంపీ కార్యాలయం నుంచే మధ్యాహ్నం నుండి జనాన్ని సమాకరించాలని ఆదేశాలు వెళ్లాయని, తనను లక్ష్యంగా చేసుకుని ఈ కుట్ర పన్నారని చేసిన వ్యాఖ్యలపై టీడీపీ అధిష్టానం స్పందించింది. ఇది వ్యక్తిగతంగానే కాదు, పార్టీకి నష్టం కలిగిస్తుందని.. విభేదాలు మంచిది కాదని సీఎం చంద్రబాబు స్పష్టం చేశారు. రక్షణ కల్పించాల్సిన పోలీసు యంత్రాంగం తీరుపై కూడా ఎమ్మెల్యే తీవ్ర అసంతృప్తి వ్యక్తం చేశారు. నిఘా వర్గాల ద్వారా తన గన్ మెన్ కు ముందుస్తు హెచ్చరికలు అందినప్పటికీ, తనకు కనీసం ఒక అదనపు కానిస్టేబుల్ ను కూడా భద్రతగా కేటాయించలేదని ఆయన ప్రశ్నించారు. నెమలి వేణుగోపాల స్వామి అలయ కళ్యాణం సమయంలో కరెంటు తీసివేసి చీకట్లో తనపై దాడి చేయాలని ప్లాన్ చేశారని, అయితే పోలీసులు అందుకు నిరాకరించడం వల్ల ప్రమాదం తప్పిందని తనకు సమాచారం ఉందని ఆయన వెల్లడించారు.తన కారు అడ్డాలు పగలగొట్టి, లైట్ గాలి తీసి తనను అడ్డుకుని భౌతిక దాడి చేయాలని చూశారనే స్పష్టమైన ఆధారాలు తన వద్ద ఉన్నాయని కొలికపూడి శ్రీనివాసరావు మీడియాతో చెప్పారు. ఒక అధికార పార్టీ ఎమ్మెల్యే అయ్యింది కూడా తనకు భద్రత కల్పించడంలో వైఫల్యం చెందడంపై ఆయన ఆగ్రహం వ్యక్తం చేశారు. ఈ పరిణామాలు తిరువూరు నియోజకవర్గంలో రాజకీయ ఉత్పతనం మరింత పెంచాయి.

ప్రాణాలకు ముప్పు ఉందని గురువారం ఆరోపించారు. నెమలి శ్రీ వేణుగోపాల స్వామి అలయ కళ్యాణోత్సవం సందర్భంగా జరిగిన ఘటనను ఉటంకిస్తూ, తనపై దాడి చేసి చంపేందుకు పక్కా ప్రణాళిక జరిగిందని సంచలన వ్యాఖ్యలు చేశారు. ఎంపీ కార్యాలయం నుంచే మధ్యాహ్నం నుండి జనాన్ని సమాకరించాలని ఆదేశాలు వెళ్లాయని, తనను లక్ష్యంగా చేసుకుని ఈ కుట్ర పన్నారని చేసిన వ్యాఖ్యలపై టీడీపీ అధిష్టానం స్పందించింది. ఇది వ్యక్తిగతంగానే కాదు, పార్టీకి నష్టం కలిగిస్తుందని.. విభేదాలు మంచిది కాదని సీఎం చంద్రబాబు స్పష్టం చేశారు. రక్షణ కల్పించాల్సిన పోలీసు యంత్రాంగం తీరుపై కూడా ఎమ్మెల్యే తీవ్ర అసంతృప్తి వ్యక్తం చేశారు. నిఘా వర్గాల ద్వారా తన గన్ మెన్ కు ముందుస్తు హెచ్చరికలు అందినప్పటికీ, తనకు కనీసం ఒక అదనపు కానిస్టేబుల్ ను కూడా భద్రతగా కేటాయించలేదని ఆయన ప్రశ్నించారు. నెమలి వేణుగోపాల స్వామి అలయ కళ్యాణం సమయంలో కరెంటు తీసివేసి చీకట్లో తనపై దాడి చేయాలని ప్లాన్ చేశారని, అయితే పోలీసులు అందుకు నిరాకరించడం వల్ల ప్రమాదం తప్పిందని తనకు సమాచారం ఉందని ఆయన వెల్లడించారు.తన కారు అడ్డాలు పగలగొట్టి, లైట్ గాలి తీసి తనను అడ్డుకుని భౌతిక దాడి చేయాలని చూశారనే స్పష్టమైన ఆధారాలు తన వద్ద ఉన్నాయని కొలికపూడి శ్రీనివాసరావు మీడియాతో చెప్పారు. ఒక అధికార పార్టీ ఎమ్మెల్యే అయ్యింది కూడా తనకు భద్రత కల్పించడంలో వైఫల్యం చెందడంపై ఆయన ఆగ్రహం వ్యక్తం చేశారు. ఈ పరిణామాలు తిరువూరు నియోజకవర్గంలో రాజకీయ ఉత్పతనం మరింత పెంచాయి.

పెళ్లిళ్లు..ఓదార్పులేనా

కడప, మార్చి 8
గతంలో ప్రతిపక్షంలో ఉన్నప్పుడు జగన్ ఎక్కడ ఏ చిన్న ఘటన జరిగినా వెళ్లి బాధితుల్ని పరామర్శించేవారు. కానీ ఇప్పుడు ఆయన రూల్ మారిపోయింది. ఘోర విషాదాలు జరిగినా పట్టించుకోవడం లేదు. వైఎస్ జగన్మోహన్ రెడ్డి ప్రజలను ఓదార్చడానికి పెద్దగా ఆసక్తి చూపించడం లేదు. పార్టీ నేతలు అరెస్టు అయితే యాత్రగాతో వెళ్లి పరామర్శలు చేస్తున్నారు. అదికూడా కొంత మంది కే. మిగిలిన వారిని ఇంటికి పిలిపివేసుకుని ఓదారుస్తున్నారు. ఇక ప్రజాసమస్యలు.. ప్రజలు ఇబ్బందుల్లో ఉంటే మాత్రం అసలు వెళ్లడం లేదు. ఈ నెలలో రెండు, మూడు ఘోర విషయాలు ఏపీలో జరిగాయి. ఒకటి కల్లీ పాల విషాదం, రెండో బాణసంచా విషాదం. ఉత్తరాధిలో దయోరీయం వల్ల కూడా కొంతమంది చనిపోయారు. సాధారణంగా ఇలాంటివి జరిగినప్పుడు ప్రతిపక్ష పార్టీలు హడావుడి చేస్తాయి. కానీ జగన్మోహన్ రెడ్డి అసలు పట్టించుకోలేదు జగన్ పరామర్శలు చేసారని వైసీపీ వర్గాలు అనుకున్నాయి. ఈ వారం ఆయన పెళ్లిళ్లకు మాత్రమే పరిమితమయ్యారు. గత రెండేళ్లుగా జగన్ చేస్తున్నది ఇదే. వైసీపీ ఓడిపోయిన తర్వాత జగన్ రాజకీయం పూర్తిగా విజిటింగ్ ప్రాసెస్ తరహాలో జరుగుతోంది. వారానికి మూడు, నాలుగు రోజులు మాత్రమే తాడేపల్లిలో ఉంటున్నారు. బుధవారం వచ్చి శుక్రవారం బెంగళూరుకు వెళ్లిపోతున్నారు. ఈ సమయంలో ఓ టెన్సిటీ లేకపోతే పార్టీ నేతలతో సమావేశం సందర్భంగా మాట్లాడి ఆ వీడియోలను విడుదల చేస్తున్నారు. ప్రజల్లోకి వెళ్లిన సందర్భాలు తక్కువ. ఓ సారి చిత్తూరులో మామిడి రైతులకు సంఘభావం తెలిపేందుకు వెళ్లారు. ఆ తర్వాత పార్టీ నేతల ఇళ్లకు పరామర్శలకే వెళ్లారు. జగన్మోహన్ రెడ్డి తన వర్కటనలను ఎక్కువగా రాజకీయ కారణాలకే పరిమితం చేస్తున్నారు. ఎన్నికల ఫలితాల తర్వాత జగన్ వైఖరిలో స్పష్టమైన మార్పు వచ్చిందని ఆ పార్టీ నేతలు చెబుతున్నారు. కనీసం ప్రతిపక్ష హోదా కూడా ఇవ్వకుండా



ప్రజలు తిరస్కరించారన్న భావనలో జగన్ ఉన్నారు. ఆ అసంతృప్తి ఆయనలో ఉందన్న అభిప్రాయం వినిపిస్తోంది. అయితే జగన్ స్వయంగా తనకు నలభై శాతం ఓటు బ్యాంక్ ఉందని చెబుతూ ఉంటారు. ఆ కోణంలోనే ప్రజా సమస్యలపై గళమెత్తాల్సిన ప్రతిపక్ష హోదాలో ఉండి కూడా, ఆయన కేవలం ప్రెస్ నోట్లు, సోషల్ మీడియా పోస్టులకే పరిమితం కావడం పార్టీ క్యారెన్ ను అసంతృప్తి గురి చేస్తోంది. అయితే వైసీపీ పెద్దలు మాత్రం మరో విధంగా స్పందిస్తున్నారు. ప్రస్తుతం కూటమి ప్రభుత్వం వైశాపా నాయకులపై కేసులు బనాయనిస్తోందని, వారిని కాపాడుకోవడమే ప్రస్తుతానికి ప్రాధాన్యత అని జగన్ భావిస్తున్నట్లు చెబుతున్నారు. 2019లో గెలిచిన దగ్గర నుండే జగన్ జనంతో నేరుగా మమేకం అవ్వడం తగ్గించారనే విమర్శలు ఉన్నాయి. ఉన్నాయి. ఇప్పుడు ఓడిపోయిన తర్వాత కూడా అదే ధోరణి కొనసాగించడం రాజకీయంగా అత్యుచితమైనదే అని అభిప్రాయం వినిపిస్తోంది. ఒకప్పుడు ఓదార్పు యాత్ర పేరుతో ఊరూరా తిరిగిన జగన్, ఇప్పుడు అదే ప్రజలు కష్టాల్లో ఉంటే వెళ్లడానికి వెనకాడుతుండటం ఆయన ఇమేజీను దెబ్బతీస్తోంది. అయితే జగన్ మూడేళ్ల పాటు ప్రజా సమస్యలను పట్టించుకోకూడదని.. చివరి రెండేళ్లు పారయాత్ర చేస్తూ కాబట్టి అంతా కవర్ అయిపోతుందని పార్టీ వ్యూహకర్తలు అంచనా వేస్తున్నట్లుగా తెలుస్తోంది. ప్రజలు ఆయన మూడేళ్లు ఏం చేశారన్నది మర్చిపోతారని. చివరి రెండేళ్ల పోరాటంతోనే ఓట్లెక్ట్రాని అంటున్నారు.

విజయవాడ విద్యాధరారావులలో దారుణం

మాడు సంవత్సరాల పాప పై యాసిద్ ఫోసిన స్కూల్ టీచర్ అలస్యంగా వెలుగులోకి వచ్చిన ఘటన

విజయవాడమార్చి 8
విజయవాడ విద్యాధరారావుల నేషనల్ స్టే స్కూల్ లో టీచర్ చేసిన నిర్వాకం అలస్యంగా బయటపడింది. ఫిబ్రవరి 23 వ తారీకు పాపను నేషనల్ స్కూల్ దగ్గరపాపను తల్లి దింపింది. కాసేపటికి స్కూల్ నుంచి పాప బాతురూమ్ లో పడిపోయింది అని తల్లి కి ఫోన్ వచ్చింది. వెంటనే పాప తల్లి, అక్క స్కూల్ కి వచ్చి విడుస్తూ ఉన్న పాపని హాస్పిటల్ కి తీసుకువెళ్లారు . పాపను హాస్పిటల్ కు తీసుకువెళ్లే నిజాలు బయటపడ్డాయి. తల్లిదండ్రులు స్కూల్ దగ్గరకు వెళ్లి స్కూల్ యజమానాన్ని గట్టిగా అడుగగా నిజం స్కూల్ యాజమాన్యం ఒప్పుకుంది. హాస్పిటల్ లో బిల్లు కట్టి చేతులు దులుకుకుంది. తరువాత కొంత డబ్బులు ఇచ్చి రాజీతు రమ్మని స్కూల్ యాజమాన్యం చెప్పింది. తల్లిదండ్రులు ఒప్పుకోవకపోవడం తో బెదిరింపులకు దిగింది. ఈ విషయాలు బయటకు చెప్పే మీ అంతుమస్తాను అంటూ ప్రిన్సిపాల్ తల్లిదండ్రులకు వార్నింగ్ ఇచ్చారు. డీసీపీ తమ చుట్టం అంటూ తల్లిదండ్రులకు బెదిరించారు. అల్లారు ముద్దుగా పెంచుకుంటున్న తమ కూతురిపై ఇంత కూరాతృకంగా గాయపరిచిన వారిని శిక్షించాలని తల్లిదండ్రులు కోరుకుంటున్నారు.

గ్యాస్ ధరల పెంపు

న్యూఢిల్లీ మార్చి 8
అమెరికా ఇరాన్ యుద్ధం ప్రభావం మన దేశంపై ప్రభావం గట్టిగానే వడుతోంది. అంతర్జాతీయంగా ముడిచమురు రవాణాకు అటంకం ఏర్పడిన నేపథ్యంలో దేశంలో చమురు ధరల పెంచక తప్పని పరిస్థితి ఏర్పడింది.. ఈ నేపథ్యంలో గ్యాస్ సిలిండర్ ధరలు పెంచుతూ కేంద్రం నిర్ణయం తీసుకుంది. తక్షణం కొత్త రెట్లు అమలులోకి రానున్నాయి. కమర్షియల్ సిలిండర్ ధర రూ.115, వంట గ్యాస్ ధర రూ.60 పెంచుతూ ప్రభుత్వం నిర్ణయం ప్రకటించింది. హైదరాబాద్ లో వంటగ్యాస్ సిలిండర్ ధర పెంపు తర్వాత రూ.965 గా ఉంటుంది. ఉజ్జయి సీమ్ సిలిండర్ ధర విషయంలో ఎలాంటి మార్పు ఉండదని కేంద్రం తెలిపింది. పెట్రోల్ డీజిల్ ఇతర గ్యాస్ ధరలు కూడా పెరిగే అవకాశముంది.. దేశంలో చమురు నిల్వలు ఇరవై రోజుల్లో అడుగంటే పరిస్థితి ఉందని సమాచారం.

రాష్ట్రవ్యాప్తంగా కార్టెన్ అండ్ సెర్వ్ ఆపరేషన్లు

అమరావతి మార్చి 8
రాష్ట్రంలో గంజాయి, మాదకద్రవ్యాల నియంత్రణకు చేపట్టిన ప్రత్యేక కార్యక్రమం “ఆపరేషన్ వజ్రప్రహారీ” లో భాగంగా, రాష్ట్రవ్యాప్తంగా శనివారం “మెగా కార్టెన్ డే” నిర్వహించారు. రాష్ట్రవ్యాప్తంగా గంజాయి, మాదకద్రవ్యాల వినియోగం, అక్రమ రవాణా మరియు సంబంధిత నేరాలను అరికట్టడమే లక్ష్యంగా ఈ రోజు తెల్లవారినందు ప్రత్యేక తనిఖీలు చేపట్టబడ్డాయి. ఆపరేషన్ వజ్రప్రహారీ మెగా కార్టెన్ అండ్ సెర్వ్ మొదటి రోజు ప్రారంభం సందర్భంగా, ఏపీ ఈగల్ టిఫ్ బజీపీ ఏకైక రవికృష్ణ ఇతర సినియర్ అధికారులు పాల్గొన్నారు. స్థానిక ప్రజలకు గంజాయి మరియు ఇతర మత్తు పదార్థాల వల్ల కలిగే ప్రమాదాలపై అవగాహన కల్పించి, మత్తు పదార్థాలకు దూరంగా ఉండాలని ప్రతిజ్ఞ చేయించారు.

కమలం చేతికి బీహార్

పాట్నా, మార్చి 8

బీహార్ లో రాత్రికి రాత్రి రాజకీయం మారిపోయింది. పదిసార్లు ముఖ్యమంత్రిగా ప్రమాణ స్వీకారం చేసి 21 ఏళ్లుగా బీహార్ కు దశ దశ నిర్దేశించిన నితీశ్ కుమార్ రాజకీయం రాష్ట్రంలో ముగిసింది. రాజ్యసభకు వెళ్లాలని నిర్ణయించుకున్నారు. మార్చి 5న నామినేషన్ వేశారు. నితీశ్ కుమార్ ఢిల్లీ రాజకీయాలకు వెళ్లనున్నారు. దీంతో రాష్ట్ర ముఖ్యమంత్రి ఎవరు అన్న చర్చ జరుగుతోంది. ముఖ్యమంత్రిగా ఆయన పూర్తికాలం ఉంటారని ఎన్నికల సమయంలో ప్రచారం చేశారు. కానీ 5వ తేదీన నితీశ్ కుమార్ ట్విట్టర్ లో ఒక పోస్టు పెట్టారు. రాజ్యసభకు నామినేషన్ వేస్తున్నట్లు పేర్కొన్నారు. మార్చి 4న వన్ ఆన్ మూల్ భవనంలో జరిగిన కీలక సమావేశం నితీశ్ నిర్ణయానికి మూలం. కేంద్ర మంత్రులు సంజయ్ ఝా, రామ్ నాథ్ ఠాకూర్, విజయ్ కుమార్ చౌహాన్, బిజేపి యాదవ్ పాల్గొన్నారు; అమిత్ షా ఫోన్ లో చేరి ఆరోగ్యం, పరిపాలనా సవాళ్లపై చర్చించారు. ఇటీవల ఆయన వ్యవహార శైలి మార్పు, మతి నమస్యల ప్రచారం, ఐఎన్ఎ అధికారుల ప్రభావం ప్రజల్లో అసంతృప్తి తెచ్చాయి. మార్చి 5న ఎక్స్ పోస్ట్ లో రాజ్యసభ ప్రయాణాన్ని ప్రకటించారు. నితీశ్ కుమారుడు 40 ఏళ్ల ఇంజనీరింగ్ గ్రాడ్యుయేట్ నిశాంత్ కుమార్ ను ఉపముఖ్యమంత్రిగా చేసి పార్టీ ఐక్యత కాపాడాలని జేడీయూ వర్గాలు భావిస్తున్నాయి. రాజకీయ

అనుభవం లేనప్పటికీ, తండ్రి వెంట తిరుగుతూ క్రమంగా ప్రజాధరణ సంపాదించాలని ప్రణాళిక. కుటుంబ పాలనకు వ్యతిరేకత ఉన్నా, పార్టీ స్థిరత్వం కోసం ఈ దీర్ఘకాల ప్రణాళిక రూపొందుతోంది. జేడీయూ శ్రేణులు నిశాంత్ ప్రజాధరణ లేకపోవడంపై ఆందోళన వ్యక్తం చేస్తున్నాయి. ఇక బీజేపీ ఖాతాలో మరో రాష్ట్రం రాబోతోంది.

ప్రస్తుత ఉపముఖ్యమంత్రి సహూబ్ చౌదరి (నితీశ్ సమాజిక వర్గనేత), నిత్యానంద రాయ్ యాదవ్, దిలీప్ సైన్యాల్, విజయ్ కుమార్ సిన్హా, సీఎం అవకాశాల్లో ముందున్నారు. బీజేపీ ఆధారంతో జేడీయూ మద్దతు ప్రభుత్వ ఏర్పాటుకు దారితీస్తుంది. కేంద్ర మంత్రి గిరిరాజ్ సింగ్ ఇది నితీశ్ స్వచ్ఛంద నిర్ణయమని, భవిష్యత్ ప్రభుత్వానికి ఆయన మార్గదర్శకత్వం ఉంటుందని తెలిపారు. రాజ్యసభ స్థానం జేడీయూ ప్రభావాన్ని కొనసాగిస్తుందని ఆశ. ఆసెంబ్లీలో 249 స్థానాల్లో బీజేపీ 89, జేడీయూ 86, రామ్ విలాస్ పాశ్వాన్ పార్టీ 19, ఆర్ఎల్జేపీ 4 సాధించాయి. ఆర్ఎల్జేపీ బీజేపీలో విలీనం ప్రణాళిక ఆర్జేపీ చీల్చి అవకాశాన్ని అడ్డుకుంటుంది. ఈ మలుపుతో బీజేపీ మరో రాష్ట్రంలో సీఎం పదవి సాధించనుంది. రోహిణి ఆచార్యలు నితీశ్ ను బీజేపీ 'కీలుబొమ్మ'గా విమర్శిస్తూ, మిత్రద్రోహానికి మూల్యం చెల్లించారని ఆరోపించారు. ఈ పరిణామం బీజేపీ బలోపేతానికి జేడీయూ బలహీనతకు దారితీస్తోంది.

చివరి దశకు కగార్

హైదరాబాద్, మార్చి 8

దేశంలో మావోయిస్టుల ఏరివేతకు కేంద్రం చేపట్టిన ఆపరేషన్ కగార్ దాదాపు విజయవంతమైంది. ఇప్పటికే వందల మంది ఎన్కౌంటర్లలో మరణించారు. భారీగా లొంగుబాటు పట్టారు. అగ్రనేతలు కూడా లొంగిపోతుండడంతో కిందిస్థాయి కేడర్ కూడా వారిని అనుసరిస్తోంది. ఇక తెలంగాణలో ఇప్పటికే అగ్రనేతలు లొంగిపోయారు. మిగిలిన ఒక్క అగ్రనేత కూడా అదేబాట వట్టనున్నారు. దీంతో మావోయిస్టుల శక్తం ముగియనుంది. కేంద్ర హోం మంత్రి అమిత్ షాతో ముఖ్యమంత్రి రేవంత్ రెడ్డి జరిపిన చర్చల్లో రాష్ట్ర డీజీపీ సహా అధికారులు మావోయిస్టు వరిస్థితిని వివరించారు. దశాబ్దాల సాయుధ సంఘర్షణకు కట్టుబాటునుండి రెండు ప్రభుత్వాలు సమస్యయం పెంచుకున్నాయి. మార్చి 31 నాటికి తెలంగాణను మావోయిస్టు రహిత ప్రాంతంగా ప్రకటించే లక్ష్యంతో పునరావాస పథకాలపై ఏకాభిప్రాయం ఏర్పడింది. పుద్గావ్యం, అసారో గ్యాలతో బాధపడుతున్న మావోయిస్టు మాజీ ప్రధాన కార్యదర్శి ముప్పాల లక్ష్మణరావు (గణపతి) సమన్వయంతో చేరేందుకు సిద్ధత చూపుతున్నారు. తెలంగాణ ఇంటిలిజెన్స్ మద్దతుతో జరిగిన

రహస్య చర్యలు తుది దశలో ఉన్నాయి. నేపాల్ నుంచి ఢిల్లీకి చేరినట్లు ప్రచారాలు ఆయన లొంగుబాటును దేశవ్యాప్త చర్యనీయాంశంగా మార్చాయి. ఉమ్మడి ఆపరేషన్లు, ఎన్కౌంటర్లతో ప్రధాన కార్యదర్శి నంబాల కేశవరావు, తిప్పిరి తిరుపతి, మల్ల రాజరెడ్డి వంటి నాయకులు కోల్పోవడం పార్టీ వైతిక స్థైర్యాన్ని దెబ్బతీసింది. దండకారణ్యంలోంచి కార్యకర్తలు జనజీవనంలోకి తిరిగి వస్తున్నారు. గణపతి ఏకైక మిగిలిన నాయకుడిగా మిగిలిపోవడంతో సంస్థాగత దెబ్బ ఎక్కువైంది. గణపతి లొంగుబాటు మావోయిస్టు ఉద్యమానికి ముగింపు గుర్తుగా నిలుస్తుంది, ఎందుకంటే 1970 నుంచి జగిత్యాల జైత్రయాత్ర, పీపుల్స్ వారల్లో ఆయన కీలక పాత్ర పోషించారు. రాష్ట్రంలో అదవుల్లో ప్రశాంతత స్థిరపడి, అంతర్గత భద్రతా సవాళ్లు తగ్గుతాయి. పునరావాస ప్యాకేజీలు మిగిలిన క్యాడర్ ను ప్రోత్సహిస్తాయి. తెలంగాణలో మావోయిజం అంతం కేంద్ర ప్రభుత్వం నిర్దేశించిన నక్సలిజం ముగింపు లక్ష్యాన్ని సాకారం చేస్తుంది. ఇది దక్షిణ మావోయిస్టు జోన్ లో బలహీనతకు దారితీసి, దేశ భద్రతా వ్యవస్థకు ఆశాదాయక సంకేతం. భవిష్యత్ పోరాటాలకు పాఠాలుగా నిలుస్తుంది.

భారత్ కు అండగా రష్యా

న్యూఢిల్లీ, మార్చి 8

ఇరాన్, అమెరికా, ఇజ్రాయెల్ యుద్ధ కారణంగా ఇంధన సరఫరాకు ఆటకం ఏర్పడింది. ఇరాన్ ఆర్యూజ్ జలసంధిని మూసివేసింది. దీంతో ఈ మార్గంలో ప్రయాణించే వందలాది నౌకలు నిలిచిపోయాయి. మరోవైపు ఇరాన్ దాడితో గల్ఫ్ దేశాల్లో ఆయిల్ ఉత్పత్తి, సరఫరాకు అంతకాయం కలిగింది. దీంతో ప్రపంచంలో అతిపెద్ద ఆయిల్ దిగుమతిదారులు అయిన చైనా, భారత్ తోపాటు యుఎఫ్ఎయిచ్ యూనియన్ పై ప్రభావం పడనుంది. ఇప్పటికే ఆయిల్ ధరలు పెరిగాయి. ఈ ప్రభావం భారత్, చైనాపై ఎక్కువగా ఉండనుంది. దీంతో ఈ రెండు దేశాలు ప్రత్యామ్నాయ ఏర్పాటు చేస్తున్నాయి. భారత్ తన ఇంధన అవసారాల్లో 85 శాతం విదేశాల నుంచి దిగుమతి చేసుకుంది. ఇందులో 60 శాతం గల్ఫ్ దేశాల నుంచే దిగుమతి అవుతుంది. ఆర్యూజ్

జలసంధి మూసివేసిన నేపథ్యంలో ఈ 60 శాతం దిగుమతి నిలిచిపోయింది. ప్రస్తుతం దేశంలో 20 రోజులకు సరిపడా నిల్వలు ఉన్నాయి. ఈ నేపథ్యంలో ప్రత్యామ్నాయ దిగుమతులపై భారత్ గల్ఫ్ దేశాలతో సంప్రదింపులు జరుపుతోంది. మరోవైపు రష్యాతో చర్చలు జరుపుతోంది యుద్ధం కారణంగా ఏర్పడిన ఆయిల్ కొరతను తీర్చేందుకు రష్యా ముందుకు వచ్చింది. అతిపెద్ద చమురు దిగుమతిదారులు అయిన భారత్, చైనాకు అవసరమైన ఆయిల్ సరఫరాకు సిద్ధమని తెలిపింది. లోటు చమురును తామే పూడుస్తామని వెల్లడించింది. అమెరికా ఒత్తిడితో ఇటీవలే భారత్ రష్యా ఆయిల్ దిగుమతి తగ్గించింది. కానీ ప్రస్తుత యుద్ధ పరిస్థితులతో అమెరికా ఒత్తిడిని వక్రం పెట్టింది. దేశ అవసరాలకే ప్రాధాన్యం ఇచ్చింది. రష్యా ఆయిల్ దిగుమతులు పెంచేందుకు సిద్ధమైంది.

14 దేశాలకు పాకిన యుద్ధం

న్యూయార్క్, మార్చి 8

మిడిల్ ఈస్ట్ లో అమెరికా పెట్టిన చిచ్చు క్రమంగా రగులుతోంది. మొదట ఇరాన్ పై అమెరికా ? ఇజ్రాయెల్ దాడులతో యుద్ధం మొదలైంది. తొలిరోజే ఇరాన్ సుప్రీం లీడర్ ఖమేనీని అమెరికా మట్టుబెట్టడంతో ఇరాన్ ప్రతికార దాడులు ప్రారంభించింది. అయితే ఈ దాడులు ఇజ్రాయెల్ తోపాటు అమెరికా బేసలు ఉన్న గల్ఫ్ దేశాలపై వైమానిక దాడులు చేసింది. సౌదీ అరేబియా, దుబాయ్, ఖతార్, యూఏఈ, బహ్రయిన్, ఓమన్, టర్కీ తదితర దేశాలపై ఇరాన్ మిస్సైల్ దాడులు చేస్తోంది. యుద్ధం ప్రారంభించి ఏడు రోజులైంది. మూడు దేశాలతో మొదలైన యుద్ధం ఇప్పుడు 14 దేశాలకు విస్తరించింది. ఇప్పుడు ఇరాక్, కువైట్, యూఏఈ, బహ్రయిన్, ఖతార్, జోర్డాన్, అజర్బైజాన్, ఒమాన్, సౌదీ అరేబియా, లెబనాన్, సైప్రస్ వంటి 14 దేశాలను యుద్ధం చుట్టుముట్టింది. చర్చలు లేకపోవడంతో యుద్ధం ఇప్పట్లో ముగిసే సూచనలు కనిపించడం లేదు. రష్యా? ఉక్రెయిన్ యుద్ధంలాగా ఈ ఘర్షణ కూడా సంవత్సరాలు పట్టే అవకాశం కనిపిస్తోంది. ఇరాన్ యుద్ధం విస్తరించేందుకు అమెరికా అనుకూల దేశాలపై దాడులు చేస్తుంది. మరోవైపు అమెరికా? ఇజ్రాయెల్ ఇరాన్ ను వీలైనంత త్వరగా కట్టడి

ప్రయత్నిస్తున్నాయి. ఇరాన్ కు ప్రాణి దశాలు (హిజ్బుల్లా, హూతీలు) దీర్ఘకాల పోరాటానికి అనుకూలం. అమెరికా, ఇజ్రాయెల్ ఆధునిక ఆయుధాలతో పైచేయి సాధిస్తున్నా, ప్రాంతీయ మద్దతు బలహీనత కలిగిస్తోంది. చైనా కూడా ఇరాన్ సార్వభౌమాధికారం కాపాడతామని ప్రకటించింది. దీంతో చైనా కూడా యుద్ధ రంగంలోకి దిగి అవకాశాలు ఉత్పంథ రేపుతున్నాయి. ఇరాన్ కు ఆయుధాలు సరఫరా చేస్తున్న రష్యా, వాణిజ్య భాగస్వామి చైనా రంగంలోకి దిగితే వరిస్థితి ప్రపంచ యుద్ధ స్థాయికి చేరుకుంటుంది. రష్యా డ్రోన్లు, మిస్సైల్ సాంకేతికత ఇచ్చి ఉక్రెయిన్ మోడల్ ను పునరావృతం చేయవచ్చు. చైనా ఆర్థిక ఒత్తిడి, ఓనియాన్ మార్కెట్లో జోక్యం చేస్తే అమెరికా శక్తి విభజన అవుతుంది. ఇది నాలో, అరబ్ మిత్రుల మధ్య వైరుధ్యాలను పెంచుతుంది. తక్షణ శాంతి ఒప్పందాలు లేకపోతే యుద్ధం రెండేళ్లు కొనసాగవచ్చు. ఐరోపా, ఐక్యరాష్ట్ర సమితి మద్దతుపై జరిగితే మాత్రమే మొదటి దశలో ఆగిపోతుంది. ఆర్థిక సంక్షోభాలు, అంతరిక అశాంతి ద్వారా కూడా యుద్ధం ఆగే అవకాశం ఉంది. అయితే, ప్రాంతీయ అస్థిరత భవిష్యత్ దశాబ్దాల్లో కొనసాగుతుంది.

అజార్ ను ముంచుతారా... ఉంచుతారా..

హైదరాబాద్, మార్చి 8

తెలంగాణకు కొత్త గవర్నర్ వచ్చారు. ముగ్గురు గవర్నర్లు మారినా ప్రాఫెసర్ కోదండ రాం ఎమ్మెల్యే పదవి మాత్రం ఇంకా ఊగినలాటలోనే వుంది. మంత్రిగా ప్రమాణ స్వీకారం చేసిన అజారుద్దీన్ కూడా ఎమ్మెల్యేగా ఎన్నికవడానికి గడువు దగ్గరపడుతోంది. వారి పేర్లను గవర్నర్ కోటా ఎమ్మెల్యేలుగా ప్రతిపాదిస్తూ రాష్ట్ర క్యాబినెట్ చేసిన సిఫారసులు ఈ గవర్నరైనా ఆమోదించి చట్టసభ సభ్యులయ్యే అవకాశమిస్తారో లేదో అనే టెన్షన్ కాంగ్రెస్ లో కనిపిస్తోంది. తెలంగాణ జేఏసీ కన్వీనర్, తెలంగాణ జన సమితి పార్టీ అధ్యక్షుడు కోదండరాం శాసన మండలిలో అడుగుపెట్టే అర్హుడైన చాలా కాలంగా ఊగినలాడుతూ వస్తోంది. రెండు సార్లు ప్రభుత్వం ఆయన అభ్యర్థిత్వాన్ని గవర్నర్ కు సిఫారసుచేసినా, గవర్నర్ ఓసారి ఆమోదించినా న్యాయపర చిక్కులు ఆయన ప్రమాణస్వీకారానికి అడ్డుపడుతున్నాయి. కేసీఆర్ ప్రభుత్వం ఉన్నప్పుడు గవర్నర్ కోటాలో దాసోజు శ్రవణ్ ను, కుర్ల సత్యనారాయణను ఎమ్మెల్యేలుగా సిఫారసులు పంపింది. అప్పటి గవర్నర్ తమిళిసై సౌందర రాజన్ వారి పేర్లను తిరస్కరించారు. ఇద్దరికీ రాజకీయ పార్టీతో ప్రత్యక్ష సంబంధాలున్నాయనీ, ఏ రంగంలోనూ నిష్ణాతులు కాదు కాబట్టి ఆ పేర్లను తాను ఆమోదించలేనని చెప్పారు. ఇంతలో కేసీఆర్ ప్రభుత్వం మారి రేవంత్ సర్కార్ అధికారంలోకి వచ్చింది. గవర్నర్ నిర్ణయం పై దాసోజు హైకోర్టును ఆశ్రయించారు. క్యాబినెట్ చేసిన సిఫారసులను తిరస్కరించే అధికారం గవర్నర్ కు ఉందని హైకోర్టులో పిటిషన్ లో పేర్కొన్నారు. 2023 డిసెంబర్ లో రేవంత్ రెడ్డి అధికారంలోకి వచ్చిన తర్వాత పాత సిఫారసులను వెనక్కు తీసుకుని కొత్తగా ప్రాఫెసర్ కోదండరాం, పాత్రికేయుడు అమిర్ అలీ ఖాన్ లను ఎమ్మెల్యేగా ప్రతిపాదించారు. ఈసారి గవర్నర్ వారి పేర్లకు ఆమోదం కూడా తెలిపారు. దాసోజు శ్రవణ్ పిటిషన్ ను విచారించిన హైకోర్టు 2024 మార్చిలో గవర్నర్ తమిళిసై నిర్ణయాన్ని తప్పుపట్టింది. గవర్నర్ కు క్యాబినెట్ సిఫారసులను తిరస్కరించే అధికారం లేదని చెప్పా కోదండరాం, అమిర్ అలీ ఖాన్ ల నామినేషన్ చెల్లదని చెప్పింది. హైకోర్టు నిర్ణయం పై సుప్రీం కోర్టు మొదట స్టే ఇచ్చింది. దీంతో ప్రక్రియ మళ్లీ మొదలైంది, ఈసారి రాష్ట్ర ప్రభుత్వం కోదండరాం, అజారుద్దీన్ ల పేర్లను గవర్నర్ కోటాకింద సిఫారసు చేసింది. సుప్రీంకోర్టు 2025 ఆగస్టులో మునుపటి వ్యాఖ్యలపై తదుపరి వివరణ ఇస్తూ ప్రభుత్వ సిఫారసు చేసిన పేర్లకు నిబంధనలు పాటించి గవర్నర్ ఆమోదం తెలిపినా అది కోర్టు తుది తీర్పునకు లోబడే చెల్లుబాటువుతుంది చెప్పింది. సుప్రీకోర్టు తుది తీర్పును లోబడే అనే నిబంధన నేపథ్యంలో అప్పటి గవర్నర్ జిప్సయేట్ వర్గ లో నిర్ణయం తీసుకోకుండా ఉన్నారు. మరి ఇప్పుడు నూతన గవర్నర్ గా శివ్ ప్రతాప్ శుక్లా అధ్యతలు చేపట్టనున్న నేపథ్యంలో ఈయన



ఏంచేస్తారు. కొత్త గవర్నర్ ను ఒప్పించి ఆమోదించుకోవడంలో రేవంత్ సభ్యతీతులవుతారా.. లేదా మూడో సారి కోదండరాం పేరును సిఫారసు చేయాలంటుందా. జారుద్దీన్ విషయంలో పరిస్థితి మరింత తీవ్రంగా ఉంది. ఆయన ప్రస్తుతం శాసనసభలో కానీ, మండలిలో కానీ సభ్యుడు కాకుండానే అక్టోబర్ 31, 2025 న మంత్రిగా ప్రమాణ స్వీకారం చేశారు. రాజ్యంగం ప్రకారం, మంత్రిగా బాధ్యతలు చేపట్టిన ఆరు నెలల లోపు ఆయన ఏదో ఒక సభలో ఎమ్మెల్యే లేదా ఎమ్మెల్యేగా ఎన్నిక కావాలి. ఒకవేళ కొత్త గవర్నర్ కూడా ఈ ఎమ్మెల్యే నామినేషన్ ను ఆమోదించకపోతే లేదా జాప్యం చేస్తే, గడువు ముగిసిన తర్వాత అజారుద్దీన్ తన మంత్రి పదవిని కోల్పోయే ప్రమాదం ఉంది. మరోవైపు, ప్రాఫెసర్ కోదండరాం పేరు కూడా అనేక మలుపులు తిరుగుతోంది. గత ప్రభుత్వ హయాంలో సిఫారసు చేసిన పేర్లను గవర్నర్ తిరస్కరించడం, ఆ తర్వాత కాంగ్రెస్ ప్రభుత్వం కోదండరాం పేరును ప్రతిపాదించడంపై కోర్టులో కేసులు నడిచాయి. ఇటీవల సుప్రీంకోర్టు ఈ నియామకాలపై స్టే లేదని స్పష్టం చేసినప్పటికీ, గవర్నర్ సంతకం పెడితేనే అది అధికారికం అవుతుంది. ప్రభుత్వం తన మిత్రపక్ష నేత అయిన కోదండరాంను పెద్దల సభకు పంపడం ద్వారా కీలక రాజకీయ సందేశం ఇవ్వాలని భావిస్తోంది. కొత్త గవర్నర్ ప్రభుత్వం పంపిన సిఫారసులను యథాతథంగా ఆమోదిస్తే రేవంత్ రెడ్డి సర్కార్ కు పెద్ద ఊరట లభిస్తుంది. ఒకవేళ గవర్నర్ మళ్లీ ఏవైనా కొర్రలు పెడితే మాత్రం, అది ప్రభుత్వం వర్షెన్ రాజోభవన్ వివాదానికి దారితీయడమే కాకుండా, మైనారీటి కోటాలో మంత్రిగా ఉన్న అజారుద్దీన్ పదవికి ఎవరు తెచ్చే అవకాశం ఉంది. మార్చి 19న సుప్రీంకోర్టులో ఈ విషయమై తదుపరి విచారణ ఉండటంతో, ఆలోపే గవర్నర్ నిర్ణయం వెలువడుతుందో లేదో వేచి చూడాలి. ఇప్పటికే మంత్రి గా ప్రమాణ స్వీకారం చేసి చట్టసభ సభ్యుడయ్యేందుకు నాలుగు నెలలుగా ఎదురుచూస్తున్న అజర్ భవిష్యం ఏంటనేది మిలియన్ డాలర్ల ప్రశ్న. దాసోజు శ్రవణ్ మాత్రం పా పిటిషన్ పంపింది లో వుండగా కోర్టు గవర్నర్ కూడా ఆమోదం తెలపలేరంటూ ఢిమా వ్యక్తం చేస్తున్నారు. అదే జరిగితే మంత్రి పదవికి అజర్ అర్హత కోల్పోయే ప్రమాదం పొంచివున్నట్టే.

గామలాపాడు లో పోలీసుల కార్డన్ అండ్ సర్

పల్నాడు మార్చి 8,

దాచేపల్లి మండలం గామలాపాడు గ్రామంలో పోలీసులు కార్డన్ సెర్చ్ నిర్వహించారు. డ్రగ్స్ పై అవగాహన కల్పించారు. ఈ కార్యక్రమంలో ఇంచార్జ్ డీఎస్పీ వెంకటరమణ అధ్యక్షంలో ఐదుగురు సీబలు, పదిమంది ఎస్సెలు మరియు పెద్ద సంఖ్యలో పోలీసు సిబ్బంది పాల్గొన్నారు. గ్రామంలో అనుమానాస్పద ప్రాంతాలను తనిఖీ చేస్తూ ఇళ్లను, వాహనాలను పరిశీలించారు. తనిఖీల సమయంలో సరైన పత్రాలు లేని సుమారు 40 ద్విచక్ర వాహనాలను పోలీసులు స్వాధీనం చేసుకున్నారు. అలాగే పలుగులు, గొడ్డళ్లు వంటి ప్రమాదకర ఆయుధాలను కూడా పోలీసులు పట్టుకున్నారు. ఈ

సందర్భంగా గ్రామస్తులకు మాదకద్రవ్యాల వల్ల కలిగే ప్రమాదాలపై పోలీసులు అవగాహన కల్పించారు. డ్రగ్స్ వినియోగం యువత భవిష్యత్తును నాశనం చేస్తుందని, సమాజానికి కూడా తీవ్ర నష్టం కలిగిస్తుందని వివరించారు. మాదక ద్రవ్యాల నివారణ కోసం గ్రామస్తులు సహకరించాలని పోలీసులు కోరగా, గ్రామస్తులు డ్రగ్స్ దూరంగా ఉండాలని ప్రతిజ్ఞ చేశారు. గ్రామంలో శాంతి భద్రతలు కాపాడటం కోసం ఇలాంటి చర్యలు కొనసాగిస్తామని పోలీసులు తెలిపారు. పోలీసుల అవగాహన కార్యక్రమాన్ని గ్రామస్తులు అభినందించారు. ఈ కార్యక్రమంలో దాచేపల్లి సీబి భాస్కర్, ఎస్సెలు గామలాపాడు గ్రామ పెద్దలు శంకర శెట్టి సుబ్బారావు సుంకర శ్రీనివాసరావు సాంబ తదితరులు పాల్గొన్నారు

రాజశేఖర్ రెడ్డి తర్వాత రేవంత్...

హైదరాబాద్, మార్చి 8

తెలంగాణ నేతలకు హైకమాండ్ గా సీఎం రేవంత్ రెడ్డి మారారు. వేం నరేందర్ రెడ్డిని రాజ్యసభకు పంపడం ద్వారా రేవంత్ రెడ్డి హైకమాండ్ వద్ద తన పట్టు నిరూపించుకున్నారు. తనపై అసంతృప్తి గళం వినిపిస్తున్న వారికి గట్టిసందేశం పంపారు. తెలంగాణ కాంగ్రెస్ కు సంబంధించినంత వరకూ అంతా తన కనుసన్నల్లోనే ఉంటుందని ఎవరైనా తోక జాడిస్తే రాజకీయ భవిష్యత్ ఉండదన్నంత పట్టు సాధించినట్లుగా చెప్పుకోవచ్చు. ఇక కోమటిరెడ్డి రాజగోపాల్ రెడ్డి లాంటి వాళ్లు.. తెర వెనుక ఏమైనా చేయాలనుకున్నా సైలెంట్ గా ఉండటం.. కుదిరితే రేవంత్ భజన ప్రారంభించడం మినహా మరో దారి లేదన్న అభిప్రాయం వినిపిస్తోంది. రేవంత్ చాలా స్వల్ప కాలంలోనే పార్టీని గుప్పిట్లోకి తెచ్చుకున్నారని అందరూ అంచనాకు వస్తున్నారు. తెలంగాణ కాంగ్రెస్ లో ఒకప్పుడు గ్రూపు రాజకీయాలు, సీనియర్ల అసమ్మతి గళాలు సర్వసాధారణం. కానీ, ముఖ్యమంత్రిగా బాధ్యతలు చేపట్టిన స్వల్ప కాలంలోనే రేవంత్ రెడ్డి పార్టీని తన గుప్పిట్లోకి తెచ్చుకోవడంలో సఫలమయ్యారు. కీలక పదవులన్నీ తన కనుసన్నల్లోనే భర్తీ అయ్యేలా చూసుకుంటున్నారు. ఢిల్లీలోని అధిష్టానం వద్ద తన మాటే శాసనమని ఆయన నిరూపించుకున్నారు. రేవంత్ రెడ్డి కేవలం పాలనకే పరిమితం కాకుండా, పార్టీ అంతర్గత వ్యవహారాలపై పూర్తి స్థాయి పట్టు సాధించారు. ఒకప్పుడు రేవంత్ నాయకత్వాన్ని వ్యతిరేకించిన సీనియర్లు సైతం ఇప్పుడు ఆయన కనుసన్నల్లో నడవాలిని పరిస్థితి ఏర్పడింది. ఎవరైనా వ్యతిరేక గళం వినిపిస్తే వారి రాజకీయ భవిష్యత్తు ప్రమాదంలో పడుతుందన్న హెచ్చరికను రేవంత్ తన పుస్తాకం ద్వారా స్పష్టం చేశారు. దీంతో తెలంగాణ పార్టీలో నేనే హైకమాండ్ అనే స్థాయికి ఆయన ఎదిగారు, ఇది గత దశాబ్ద కాలంలో ఏ కాంగ్రెస్ ముఖ్యమంత్రికి సాధ్యపడలేదు. కోమటిరెడ్డి రాజగోపాల్ రెడ్డి వంటి ఫైర్ బ్రాండ్ నేతలు కూడా ప్రస్తుతం రేవంత్ రెడ్డి విషయంలో ఆవితూచి వ్యవహరిస్తున్నారు. గతంలో విభేదాలు ఉన్నప్పటికీ, రేవంత్ సాధించిన రాజకీయ విజయం చూశాక, ప్రస్తుతానికి ఆయనతో కలిసి వెళ్లడమే శ్రేయస్కరమని వారు భావిస్తున్నారు. తెర వెనుక ఎన్ని ప్రయత్నాలు చేసినా, రేవంత్ పుస్తాకం ముందు



అవి ఫలితం లేదని అర్థం చేసుకున్న నేతలు.. ఇప్పుడు నిశ్చలంగా ఉండటం లేదా రేవంత్ భజన వైపు మళ్లడం మినహా మరో దారి లేదన్న అభిప్రాయం రాజకీయ వర్గాల్లో వ్యక్తమవుతోంది. రేవంత్ రెడ్డి బలం కేవలం రాష్ట్రానికే పరిమితం కాలేదు. ఏటాసీని అగ్రనేతలు రావాలే గాంధీ, మల్లికార్జున ఖర్గేల వద్ద ఆయన సంపాదించుకున్న సమ్మతం అసాధారణం. రాష్ట్రం నుండి ఏ నిర్ణయం వెళ్లినా దానికి ఢిల్లీ ఆమోదముద్ర వేస్తుండటంతో, స్థానిక సీనియర్లు హైకమాండ్ వద్దకు వెళ్లి ఫిర్యాదు చేసే అవకాశాలు మూసుకుపోయాయి. వేం నరేందర్ రెడ్డికి రాజ్యసభ సీటు దక్కడం అనేది రేవంత్ రెడ్డి ఢిల్లీ లాంటివారిలో సాధించిన అతిపెద్ద విజయంగా రాజకీయ విశ్లేషకులు అభివర్ణిస్తున్నారు. సాధారణ కార్యకర్తల్లో రేవంత్ రెడ్డి పట్ల ఉన్న ఆదరణ ఆయనకు కొండంత అందంగా నిలుస్తోంది. దూకుడుగా నిర్ణయాలు తీసుకోవడం, ప్రత్యర్థులను రాజకీయంగా దెబ్బతీయడంలో ఆయన చూపిస్తున్న చొరవ పార్టీ శ్రేణుల్లో ఉత్సాహాన్ని నింపుతోంది. పార్టీని ఒక కార్యాలయ తరహాలో క్రమశిక్షణతో నడిపిస్తూనే, తనను వ్యతిరేకించే శక్తులను ఒక్కొక్కటిగా ప్రక్కకు తప్పుకోవాలిని పరిస్థితిని కల్పించారు. మొత్తానికి తెలంగాణ కాంగ్రెస్ లో రేవంత్ శక్తం మొదలైందని చెప్పడంలో ఎటువంటి సందేహం లేదు.

మహబూబాబాద్ జిల్లాలో గిరిజనుల జాతర

వరంగల్, మార్చి 8

మహబూబాబాద్ జిల్లాలో గిరిజనుల జాతర మొదలయింది. నిండు పున్నమి కాంతుల్లో అడవి తల్లి పులికిస్తోంది. డోలు వాయిద్యాల మోత, శివసత్తుల పూసకాల మధ్య మహబూబాబాద్ జిల్లా కొత్తగూడ మండలం ఎంచగూడ గ్రామంలో వెలిసిన 'కొమ్మాలమ్మ' జాతర భక్తి పారవశ్యంలో మునిగిపోయింది. మేడారం సమృద్ధి-సారలమ్మల తరహాలోనే గిరిజనులు అత్యంత భక్తిచ్రద్దలతో కాలిచే ఈ వందేవతకు 11వ శతాబ్దం నాటి ఘనమైన చరిత్ర ఉంది. సాధారణంగా దైవం అంటే విగ్రహ రూపంలో ఉంటారు. కానీ, కొమ్మాలమ్మ తల్లి ఇక్కడ కత్తి రూపంలో దర్శనమివ్వడం ఒక విశిష్టమైన సంప్రదాయం. ఆదివాసీ దేవతలందరిలో కెల్లా పెద్ద దేవతగా కొమ్మాలమ్మను కొలుస్తారు. ఒకప్పుడు గోదావరి తీరంలో వెలిసిన ఈ తల్లి, కాలక్రమేణా 'వాసం' వంశీయుల ఆరాధ్య దైవంగా ఎంచగూడ ప్రాంతానికి చేరుకుంది. ఈ దైవానికి యాలం, ఆలూరి వంశీయులు ప్రధాన పూజారులుగా వ్యవహరిస్తారు. పూర్వం ఈ ఖాద్యాన్ని తిరిగి గోదావరి ప్రాంతానికి తరలించే ప్రయత్నం చేయగా, అరిష్టాలు సంభవించడంతో భక్తులు భయపడి తిరిగి ఎంచగూడలోనే ప్రతిష్ఠించారని చరిత్ర చెబుతోంది. కొమ్మాలమ్మ కేవలం దేవత మాత్రమే కాదు, ఆదివాసీల పాలిట ఒక ప్రకృతి శాస్త్రవేత్తగా విరాజిల్లుతోంది.

రాబోయే ఏడాది వర్షాలు ఎలా ఉంటాయో తల్లి ముందే హెచ్చరిస్తుందని భక్తుల నమ్మకం. గద్దెపై ఉన్న ఖాద్యానికి తగిలించిన వెండి కంకణాలు కదిలి గలగలమంటూ శబ్దం చేస్తే ఆ ఏడాది సమృద్ధిగా వర్షాలు కురుస్తాయని, ఒకవేళ కంకణాలు బిగుసుకుపోయి నిశ్శబ్దంగా ఉంటే వర్షాలు తక్కువని గిరిజనులు భావిస్తారు. వర్షాలు లేని సమయంలో ఆదివాసీ సంప్రదాయం ప్రకారం ప్రత్యేక పూజలు చేస్తే కచ్చితంగా వానలు కురుస్తాయని వారి ప్రగాఢ విశ్వాసం. అందుకే అత్యంత భక్తి విశ్వాసాలతో దీనిని జరపుకుంటారు. సమృద్ధి సారలమ్మలకు బెల్లాన్నిసమర్పించినట్లుగా, కొమ్మాలమ్మ తల్లికి వెండి కంకణాన్ని కానుకగా సమర్పించడం ఇక్కడ ప్రధాన ఆచారం. ముఖ్యంగా సంతానం లేని వారు తల్లిని వేడుకుంటే ఫలితం నిశ్చయమని భక్తుల నమ్మకం. కోరిక తీరిన దంపతులు తమ కృతజ్ఞతగా తల్లికి వెండి కంకణాలను సమర్పించి మొక్కులు చెల్లించుకుంటారు. ప్రతి రెండేళ్లకు ఒకసారి కోనాపురం అడవుల నుండి సేకరించిన ప్రత్యేక వెదురు కంకలు, ఎర్రని జెండాలు ఈ జాతరలో ప్రత్యేక ఆకర్షణగా నిలుస్తాయి. సమృద్ధి బండారి వంశానికి చెందిన వారు కాగా, కొమ్మాలమ్మ కూడా అదే బండారి వంశీయుల మహాశక్తిగా పూజలందుకోవడం విశేషం. అగ్ని రూపంలో గద్దెపైకి చేరే వందేవత, అడవి బిడ్డల కష్టాలను తీర్చే కల్పవల్లిగా వెలుగొందుతోంది.

14-15 ఏండ్లలోపు బాలికలు హెచ్ పీ వీ వ్యాక్సిన్ వేయించాలి: జిల్లా కలెక్టర్ గలీమా అగ్రవాలీ

రాజన్న సిరిసిల్ల జిల్లా ప్రతినిధి, మార్చి 8 (భారత శక్తి): జిల్లాలోని 14 నుంచి 15 ఏండ్ల వయసులోపు బాలికలకు హెచ్ పీ వీ (హ్యూమన్ పాపి లోమా వైరస్) వ్యాక్సిన్ వేయించాలని కలెక్టర్ గలీమా అగ్రవాలీ సూచించారు. గర్భాశయ క్యాన్సర్ నివారించేందుకు హెచ్ పీ వీ వ్యాక్సిన్ పంపిణీ కార్యక్రమాన్ని రాజన్న సిరిసిల్ల జిల్లా కేంద్రంలోని ప్రధాన ప్రభుత్వ ఆసుపత్రిలో ఆదివారం నిర్వహించగా, ముఖ్య అతిథిగా కలెక్టర్ గలీమా అగ్రవాలీ హాజరై ప్రారంభించారు. గర్భాశయ క్యాన్సర్ నివారించేందుకు 14 సంవత్సరాల నుంచి 15 సంవత్సరాలలోపు బాలికలకు ఏప్రిల్ 1 తేదీ 2011-మార్చి 31 తేదీ 2012 మధ్య పుట్టిన పలువురికి వ్యాక్సిన్ లు వేశారు. అనంతరం వారికి వ్యాక్సిన్ షర్ట్ నెట్టి కెట్లు అందజేశారు. ఈ సందర్భంగా కలెక్టర్ గలీమా అగ్రవాలీ మాట్లాడుతూ.. గర్భాశయ క్యాన్సర్ నివారించేందుకు 14 సంవత్సరాల నుంచి 15 సంవత్సరాలలోపు బాలికలకు ఆడపిల్ల తల్లిదండ్రులు బాధ్యత వహించి హెచ్ పీ వీ వ్యాక్సిన్ తప్పక ఇప్పించాలని పిలుపు ఇచ్చారు. జిల్లాలో 3, 773 మంది బాలికలను గుర్తించారని, బాలికుల తల్లిదండ్రులు గుర్తింపు కార్డుతో వచ్చి వ్యాక్సిన్ వేయించాలని సూచించారు. రాజన్న సిరిసిల్ల జిల్లా ప్రధాన ప్రభుత్వ ఆసుపత్రి, వేమలవాడ ప్రాంతీయ ఆసుపత్రి, ఎల్లారెడ్డిపేట సామాజిక ఆరోగ్య



కేంద్రంలో వ్యాక్సిన్ పంపిణీ మొదలు పెట్టామని తెలిపారు. అంతర్జాతీయ మహిళా దినోత్సవం సందర్భంగా రాజన్న సిరిసిల్ల జిల్లా కేంద్రంలోని ప్రధాన ప్రభుత్వ ఆసుపత్రి లో నిర్వహించగా, కలెక్టర్ గలీమా అగ్రవాలీ కేకీ కట్ చేశారు. ఈ సందర్భంగా మహిళలందరికీ అంతర్జాతీయ మహిళా దినోత్సవ శుభాకాంక్షలు తెలియజేశారు. కార్యక్రమంలో మునిసిపల్ చైర్ పర్సన్ జిందం కళ, డీఎం హెచ్ ఓ రజిత, జీ జీ హెచ్ సూపరింటెండెంట్ ప్రవీణ్ కుమార్, మున్సిపల్ కమిషనర్ ఖదీర పాషా, జిల్లా వ్యాధినిరోధక టీకాల అధికారి డాక్టర్ సంపత్ కుమార్ తదితరులు పాల్గొన్నారు.

సైబరాబాద్ లో ఘనంగా మహిళా దినోత్సవ వేడుకలు

హైదరాబాద్, భారత శక్తి ప్రతినిధి, మార్చి 08:

అంతర్జాతీయ మహిళా దినోత్సవాన్ని పురస్కరించుకొని ఈరోజు సైబరాబాద్ పోలీస్ కమిషనరేట్ లో ఘనంగా వేడుకలు నిర్వహించారు. ఈ వేడుకలకు ముఖ్య అతిథిగా జీహెచ్ఎస్సీ కమిషనర్ సృజన హాజరై కాగా, గౌరవ అతిథులుగా 'సీఎస్ ఆర్ సైబరాబాద్ పుస్తకావళి విజయ రామ్, ప్రముఖ పోషకాహార నిపుణులు, మనస్తత్వవేత్త డాక్టర్ నిదా ఫాతిమా, సైబరాబాద్ పోలీస్ కమిషనర్ డా. ఎం. రమేష్, వివిధ విభాగాల డీసీపీలు, పోలీస్ అధికారులు, మినిస్ట్రీయల్ స్టాఫ్, జీహెచ్ఎస్సీ అధికారులు, రైతులు మరియు వివిధ రంగాలకు చెందిన మహిళా ప్రతినిధులు పాల్గొన్నారు. 'గిమ్ టూ గైస్' థీమ్ తో ఈ సంవత్సరం అంతర్జాతీయ మహిళా దినోత్సవాన్ని జరుపుకున్నారు. మహిళా శక్తిని గౌరవించడం, సమాజంలో వారి పాత్రను గుర్తించడం, ఆరోగ్యకరమైన జీవన విధానంపై అవగాహన కల్పించడమే లక్ష్యంగా ఈ కార్యక్రమం సాగింది. సమాజంలో సానుకూల మార్పులకు మహిళా సాధికారత ఎంతో కీలకమని ఈ సందర్భంగా వక్రలు పేర్కొన్నారు.

లక్ష్యాధనకు క్రమశిక్షణ మార్గం.. సీఎస్సీ కమిషనర్ సృజన



ఏ రంగంలోనైనా రాణించాలంటే క్రమశిక్షణ, స్పష్టమైన లక్ష్యం మరియు నిరంతర కృషి అవసరమని సైబరాబాద్ మున్సిపల్ కమిషనర్ శ్రీమతి సృజన అన్నారు. ఈ సందర్భంగా ఆమె మాట్లాడుతూ.. చిన్నప్పటి నుంచే సమాజానికి సేవ చేయాలనే తపన తనలో ఉండదని, తన తండ్రి బాలరామయ్య గారి స్ఫూర్తితోనే సివిల్ సర్వీసెస్ వైపు అడుగులు వేసినట్లు పేర్కొన్నారు. హైదరాబాద్ విశ్వవిద్యాలయం నుండి పోలిటికల్ సైన్స్ లో మాస్టర్స్ పూర్తి చేసిన తాను, క్రమబద్ధమైన ప్రణాళికతో చదివి యూపీఎస్సీ సివిల్ సర్వీసెస్ పరీక్షలో దేశవ్యాప్తంగా 44వ ర్యాంక్ సాధించినట్లు వివరించారు. యువత తమపై తాము నమ్మకం ఉంచి, కష్టపడి చదివితే ఎలాంటి కఠినమైన లక్ష్యమైనా సులభంగా సాధించవచ్చని ఆమె ఈ సందర్భంగా సూచించారు.

రసాయన రహిత సాగుతోనే ఆరోగ్యం.. రసాయనాలపై ఆధారపడిన వ్యవసాయం వల్ల భూసారం దెబ్బతినడమే కాకుండా మానవ ఆరోగ్యంపై తీవ్ర ప్రభావం పడుతోందని 'సీఎస్ ఆర్ సైబరాబాద్ పుస్తకావళి విజయ రామ్ అన్నారు. పాతకాలపు సహజ వ్యవసాయ పద్ధతులను అనుసరించడం ద్వారానే భూమిని కాపాడుకుంటూ ఆరోగ్యకరమైన ఆహారాన్ని పొందవచ్చని సూచించారు. ప్రముఖ వ్యవసాయ శాస్త్రవేత్త సుభాష్ పాలేకర్ రూపొందించిన సహజ సిద్ధమైన విధానాలను పాటిస్తే.. రైతులు అతి తక్కువ ఖర్చుతో నాణ్యమైన దిగుబడులు సాధించవచ్చని వివరించారు. ముఖ్యంగా కులకర్ వంటి సంప్రదాయ నిధ్యం రకాల్లో అధిక పోషక విలువలు ఉంటాయని, ఇవి శారీరక, మానసిక ఆరోగ్యానికి ఎంతో మేలు చేస్తాయని తెలిపారు. ప్రజలందరూ రసాయన రహిత ఆహారాన్ని తీసుకోవాలని, రైతులు ప్రకృతి వ్యవసాయం వైపు మళ్లాలని ఆయన పిలుపునిచ్చారు. కాగా, సహజ వ్యవసాయంపై ఆసక్తి ఉన్న రైతులకు, ప్రజలకు హైదరాబాద్ లో ఏడాది పొడవునా ఉచిత శిక్షణ తరగతులు నిర్వహిస్తున్నట్లు నిర్వాహకులు

ప్రకటించారు.

ఈ సందర్భంగా వక్రలు మాట్లాడుతూలి.. సమాజ అభివృద్ధిలో మహిళల పాత్ర ఎంతో కీలకమని కొనియాడారు. మహిళల ఆరోగ్యం, భద్రత, విద్య, ఆర్థిక స్వామింబం కోసం ప్రతి ఒక్కరూ బాధ్యతగా కలిసి పనిచేయాలని ఈ సందర్భంగా పిలుపునిచ్చారు.

శారీరక, మానసిక సమతుల్యతతో సంపూర్ణ ఆరోగ్యం: డాక్టర్ నిదా ఫాతిమా

ప్రముఖ పోషకాహార నిపుణులు, మనస్తత్వవేత్త డాక్టర్ నిదా ఫాతిమా మాట్లాడుతూ, ఆరోగ్యం అంటే కేవలం మనం తీసుకునే పోషకాహారం మాత్రమే కాదని, మానసిక ఆరోగ్యం కూడా అంతే ముఖ్యమని స్పష్టం చేశారు. మనం తీసుకునే ఆహారం కేవలం శారీరక శక్తికి కాకుండా, మన ఆలోచనలను మరియు అడ్మినిస్ట్రేటివ్ మెంట్ ను మెరుగుచేయడానికి ప్రభావితం చేస్తుందని ఆమె వివరించారు. పోషక విలువలున్న ఆహారమే మానసిక ప్రశాంతతకు పునాది అని, ఆధునిక జీవనశైలిలో పెరుగుతున్న ఒత్తిడిని అధిగమించడానికి పోషణ, మనస్తత్వ శాస్త్రం రెండూ సమన్వయంతో ఉండాలని ఆమె పేర్కొన్నారు.

ఫుడ్స్ అండ్ న్యూట్రిషన్ లో పరిశోధనలు చేసిన డాక్టర్ నిదా, సామాన్యులకు సైతం అర్థమయ్యే రీతిలో ఆహారపు అలవాట్లపై అవగాహన పెంచుకోవడం ద్వారా దీర్ఘకాలిక వ్యాధులను ఎలా అడ్డుకోవచ్చో వివరించారు. ప్రస్తుతం తాను నిర్వహిస్తున్న 'సీఎస్ ఆర్ సైబరాబాద్' సంస్థ ద్వారా ప్రజలకు, ముఖ్యంగా మహిళలకు ఆరోగ్యకరమైన జీవనశైలిని ఎలా అలవర్చుకోవాలో మార్గనిర్దేశం చేస్తున్నట్లు ఆమె తెలిపారు. చైల్డ్ అండ్ అడ్వోకేసరీ సైకియాట్రిస్ట్ కన్సల్టెంట్ హరిణి మాట్లాడుతూ.. పిల్లలు కొమారడంలో ఉన్నవారి మానసిక ఆరోగ్యం, వారి వికాసం కోసం తల్లిదండ్రులు తీసుకోవాల్సిన జాగ్రత్తలపై సూచనలు చేశారు. కార్యక్రమం ముగింపులో, విధి నిర్వహణలో విశేష ప్రతిభ కనబరుస్తున్న మహిళా అధికారులను,

సిబ్బందిని మరియు పాఠశాల కార్యకలాపం ఘనంగా సన్మానించారు. ముఖ్యంగా నగర పరిశుభ్రత కోసం నిరంతరం శ్రమిస్తున్న మహిళలకు, పటాన్ చెరు, నిజాంపేట్, మరియు మాదాపూర్ ప్రాంతాల మహిళా పాఠశాల కార్యకలాపం వేదికపై ప్రత్యేకంగా సన్మానించి, వారికి జ్ఞాపికలను అందజేశారు. ఈ వేడుకలో భాగంగా పలువురు నిపుణులు, కళాకారులు పాల్గొని కార్యక్రమాన్ని మరింత ఆసక్తికరంగా మార్చారు. ఏఎన్ఐ కె. వనజ ఆధ్వర్యంలో నిర్వహించిన యోగా కార్యక్రమం అందరినీ ఆలరించింది. అలాగే, శ్రీలత, శ్రీకృష్ణల గీతాలావన కార్యక్రమానికి ప్రత్యేక ఆకర్షణగా నిలిచింది.

మహిళా సాధికారతకు ప్రతిబింబం ఎక్స్ పో..

సైబరాబాద్ పోలీస్ కమిషనరేట్ ప్రాంగణంలో ఏర్పాటు చేసిన ప్రత్యేక ఎక్స్ పో సందర్భకులను విశేషంగా ఆకట్టుకుంటోంది. అంతర్జాతీయ మహిళా దినోత్సవం సందర్భంగా ఈ ప్రదర్శనలో మహిళలకు సంబంధించిన రకరకాల దుస్తులు, చేనేత వస్త్రాలు, అలంకరణ వస్తువులు మరియు పోషక విలువలున్న ఆహార పదార్థాల స్టాల్స్ ప్రత్యేక ఆకర్షణగా నిలిచాయి. పోలీసు ఆరోగ్య సంరక్షణ కోసం తృణ ధాన్యాలు, ఆర్గానిక్ ఉత్పత్తులు, పోలీసు సిబ్బంది, వారి కుటుంబ సభ్యుల కోసం పలు రకాల గృహోపకరణాలను ఇక్కడ ఏర్పాటు చేశారు. ఈ ప్రదర్శన పట్ల పోలీస్ సిబ్బంది, వారి కుటుంబ సభ్యులు మరియు సందర్శకులు విశేష ఆసక్తి కనబరచారు. ఈ కార్యక్రమంలో తత్పూర్ణులై డీసీపీ ఎన్. కోటి రెడ్డి, శేరిలింగంపల్లి డీసీపీ సిహెచ్. శ్రీనివాస్, అడ్మిన్ డీసీపీ డి. అన్నపూర్ణ, క్రెమ్స్ డీసీపీ ముత్యం రెడ్డి, స్టాఫ్ బ్రాంచ్ డీసీపీ వై.వి.ఎస్. సుధీంద్ర, డబ్ల్యూ అండ్ సీఎస్ డబ్ల్యూ డీసీపీ సృజన కరణం, సీఎంఆర్ హెడ్ క్వార్టర్స్ డీసీపీ సంజీవ్, సైబర్ క్రెమ్స్ డీసీపీ సాయి మనోహర్, ట్రాఫిక్-X డీసీపీ రంజన్ రత్న కుమార్, ట్రాఫిక్-X డీసీపీ ఎస్. శేషాద్రిని రెడ్డి, ఎడిసీపీలు, పోలీస్ అధికారులు, సిబ్బంది పెద్ద సంఖ్యలో హాజరయ్యారు.

బిజెపి ప్రభుత్వ పాలనలో మహిళలకు రక్షణ కరువైంది: సిపిఎం వాణిజ్య భవన్ శాఖ కార్యదర్శి బొమ్మిడి లక్ష్మీనారాయణ

సూర్యాపేట(భారత శక్తి జిల్లా ప్రతినిధి)మార్చి 8:

దేశవ్యాప్తంగా బిజెపి పాలనలో మహిళలకు రక్షణ కరువైందని సిపిఎం పార్టీ వాణిజ్య భవన్ శాఖ కార్యదర్శి బొమ్మిడి లక్ష్మీనారాయణ అన్నారు. ఆదివారం సూర్యాపేట పట్టణంలోని వాణిజ్య భవన్ సెంటర్ లో సిపిఎం పార్టీ వాణిజ్య భవన్ శాఖ ఆధ్వర్యంలో అంతర్జాతీయ మహిళా దినోత్సవం సందర్భంగా శ్రామిక మహిళలను శాలవాలతో ఘనంగా సన్మానించారు. ఈ సందర్భంగా ఆయన మాట్లాడుతూ బిజెపి ప్రభుత్వంలో మహిళలకు రక్షణ కరువైందని రోజు రోజుకు మహిళలపై దాడులు జరుగుతున్నాయని అన్నారు. చట్టభంగంలో మహిళలకు 33% రిజర్వేషన్ అమలు పరచడంలో తీవ్ర జాప్యం జరుగుతుందని వాపోయారు. పీ టీఐ బృందాలు సంఖ్యను పెంచాలని పాఠశాల, కళాశాల బస్టాండ్, రైల్వే స్టేషన్ వరసర ప్రాంతాలలో ప్రధాన కూడళ్లలో మహిళలను, బాలికలను వేధిస్తున్న ఆకఠాయలను గుర్తించి కఠినంగా శిక్షించాలని అన్నారు. ఈ కార్యక్రమంలో సిపిఎం నాయకులు గోగుల సురేష్, చిత్రం భద్రమ్మ, ధనమ్మ, మంగమ్మ, త్రివేణి, లక్ష్మి, జ్యోతి, పద్మతదితరులు పాల్గొన్నారు.



బి ఆక్సెంట్ర ఈవెంట్స్ నేతృత్వంలో ఘనంగా అంతర్జాతీయ మహిళా దినోత్సవ వేడుకలు

ఉమ్మడి వరంగల్ బ్యూరో(భారత శక్తి)మార్చి8:

ది ఆక్సెంట్ర ఈవెంట్స్ మేనేజింగ్ డైరెక్టర్ వి.ప్రవంతి ఆధ్వర్యంలో ఎల్బీనగర్లో అంతర్జాతీయ మహిళా దినోత్సవ వేడుకలు ఘనంగా నిర్వహించారు. సమాజంలో మహిళల సాధికారత, వారి ప్రతిభను ప్రోత్సహించడం లక్ష్యంగా కార్యక్రమాన్ని నిర్వహించారు. ఈ కార్యక్రమానికి ముఖ్య అతిథులుగా డా.జి.సుధారాణి,విమెన్ అండ్ చైల్డ్ రైట్స్ యాక్టివిస్ట్ డా.మమత అచంట, ఇండియన్ మాజీ మహిళా క్రికెట్ సునీత ఆనంద్, ప్రముఖ కూచిపూడి నృత్య కళాకారిణి ఎం. అనూహ్య నాయుడు,కవిత బోధనం -- ఫ్యామిలీ కౌన్సిలర్, తత్వది స్కూల్ ఫౌండర్ పి. అనిత రెడ్డి హాజరై దీపప్రజ్వలనతో కార్యక్రమాన్ని ప్రారంభించారు. అనంతరం వారు మహిళలను ఉద్దేశించి



మాట్లాడుతూ మహిళలు అన్ని రంగాలలో ముందుకు వస్తూ

సమాజానికి ఆదర్శంగా నిలుస్తున్నారని తెలిపారు. విద్య, వైద్యం, క్రీడలు,కళలు,వ్యాపారం వంటి అనేక రంగాలలో మహిళలు విశేష ప్రతిభ కనబరుస్తున్నారని పేర్కొన్నారు. మహిళలు తమ సామర్థ్యాన్ని నమ్ముకొని ఆత్మవిశ్వాసంతో ముందుకు సాగితే జీవితంలో ఎన్నో విజయాలు సాధించగలరని అన్నారు. కుటుంబంతో పాటు సమాజ అభివృద్ధిలో కూడా మహిళల పాత్ర ఎంతో కీలకమని తెలిపారు.

మహిళల ఆరోగ్యం,భద్రత,విద్య, ఉపాధి అవకాశాలపై ప్రతి ఒక్కరూ దృష్టి పెట్టాల్సిన అవసరం ఉందని నూచించారు. యువతలకు తమ లక్ష్యాలను స్పష్టంగా నిర్ణయించుకొని కృషి చేస్తే ఉన్నత స్థానాలకు చేరుకోవడం సాధ్యమని పేర్కొన్నారు. మహిళలు పరస్పరం ఒకరికి ఒకరు తోడ్పాటుగా నిలిస్తే సమాజంలో మరింత మార్పు సాధ్యమవుతుందని తెలిపారు.

నిర్వాహకులు మాట్లాడుతూ మహిళల ప్రతిభను వెలికితీయడం, వారికి ప్రోత్సాహం అందించడం లక్ష్యంగా ఈ కార్యక్రమాన్ని నిర్వహించినట్లు తెలిపారు. మహిళలు తమ ప్రతిభను ప్రదర్శించేందుకు ఇలాంటి వేదికలు ఎంతో ఉపయోగపడతాయని చెప్పారు. భవిష్యత్తులో మహిళల అభివృద్ధి కోసం మరిన్ని కార్యక్రమాలు నిర్వహించనున్నట్లు వెల్లడించారు.

వివిధ రంగాలలో ప్రతిభ కనబరిచిన కొంతమంది మహిళలను సత్కరించి అభినందించారు.కార్యక్రమంలో సాంస్కృతిక ప్రదర్శనలు,అవగాహన కార్యక్రమాలు ఆకట్టుకున్నాయి.ఈవెంట్ మేనేజర్లు కోవిద్,నిఖిల ఇతర మహిళలు,యువతులు పెద్ద సంఖ్యలో పాల్గొని కార్యక్రమాన్ని విజయవంతం చేశారు.

డిసిసిబి మాజీ చైర్మన్ డామోదర్ రెడ్డి కుటుంబాన్ని పరామర్శించిన మాజీ ఎంపీపీ సత్యనారాయణ గౌడ్

ఉమ్మడి ఆదిలాబాద్ జిల్లా బ్యూరో, మార్చి 8 (భారత శక్తి): తలమడుగు మండలం బరంపూర్ గ్రామానికి చెందిన ముడుపు భూమారెడ్డి ఇటీవల మరణించారు. ఈ సందర్భంగా ఆయన కుమారుడు, ఉమ్మడి ఆదిలాబాద్ జిల్లా డిసిసిబి మాజీ చైర్మన్ ఎం. డామోదర్ రెడ్డి గారిని, ఆయన సోదరులు మరియు కుటుంబ సభ్యులను నిర్మల ఉమ్మడి మండల పరిషత్ మాజీ అధ్యక్షుడు వి. సత్యనారాయణ గౌడ్ ఆదివారం పరామర్శించారు.

భూమారెడ్డి గారి మృతికి గల కారణాలను అడిగి తెలుసుకుని, ఆయన చిత్రపటం వద్ద పుష్పాంజలి ఘటించారు. అనంతరం కుటుంబ సభ్యులకు ప్రగాఢ సంతాపం తెలియజేసి, వారిని ఓదార్చి మనోఛైర్యం కల్పించారు.

ఈ కార్యక్రమంలో రత్నాపూర్--కండ్ల మాజీ సర్పంచ్ శ్రీనివాస్ గౌడ్ తదితర నాయకులు పాల్గొన్నారు.

ఇండస్ స్కూల్లో ఘనంగా స్వపరిపాలన దినోత్సవం

సూర్యాపేట, భారత శక్తి జిల్లా ప్రతినిధి, మార్చి 8:

సూర్యాపేట జిల్లా కేంద్రం చంద్రన్న కుంటలో గల ఇండస్ స్కూల్లో సోపరిపాలన దినోత్సవాన్ని విద్యార్థిని విద్యార్థులు ఉపాధ్యాయులు ఘనంగా నిర్వహించుకున్నారు. ఈ సందర్భంగా



స్కూల్ విద్యార్థిని విద్యార్థులు జిల్లా కలెక్టర్ గా,విద్యాశాఖ అధికారుగా,పాఠశాల ఉపాధ్యాయుని, ఉపాధ్యాయులుగా, మాత్రమే కాకుండా ఉన్నత స్థాయి ప్రజాప్రతినిధులుగా రాజకీయ నాయకులుగా పలు రకాల బాధ్యతలను ఒక్కరోజు విధులుగా నిర్వహించి అందర్నీ ఆకట్టుకున్నారు. ఈ సందర్భంగా స్కూల్ కరస్పాండెంట్ సిహెచ్ కృష్ణ సార్ మాట్లాడుతూ ఒక్కరోజు నిర్వహించిన ఈ పాత్రలు భవిష్యత్తులో వారి జీవితంలో ఒక కలగానే ఉండిపోకుండా నిజంగా నెరవేర్చుకునేలా ఎదగాలని కోరారు. అనంతరం విద్యార్థిని విద్యార్థులకు బహుమతులు జ్ఞాపికలను ప్రశంసా పత్రాలను అందజేశారు.

మయస్త్రినియా గ్రేవిస్ వ్యాధిగ్రస్తురాలిని దత్తత తీసుకున్న జిడిఆర్ మెమోరియల్ ట్రస్ట్ చైర్మన్ డాక్టర్ అనిల్ కుమార్ జాదవ్

ఉమ్మడి ఆదిలాబాద్ జిల్లా బ్యూరో, మార్చి 08(భారత శక్తి) ముద్గోల్ మండలంలోని విట్టోలి గ్రామానికి చెందిన మయస్త్రినియా గ్రేవిస్ వ్యాధిగ్రస్తురాలిని జిడిఆర్ మెమోరియల్ ట్రస్ట్ దత్తత తీసుకుంది. ఇటీవల ట్రస్ట్ ఆధ్వర్యంలో విట్టోలి గ్రామంలో నిర్వహించిన ఉచిత వైద్య శిబిరంలో ద్వారా సత్యగంగ తన ఆరోగ్య సమస్య గురించి ట్రస్ట్ చైర్మన్ డాక్టర్ అనిల్ కుమార్ జాదవ్ కు వివరించారు.

2001 సంవత్సరం నుంచి ఈ వ్యాధితో బాధపడుతున్నట్లు ఆమె తెలిపారు. ఆమె తెలిపిన లక్షణాలను పరిశీలించిన అనంతరం ఆమెకు మయస్త్రినియా గ్రేవిస్ వ్యాధి ఉందని డాక్టర్ అనిల్ కుమార్ జాదవ్ నిర్ధారించారు. ఈ వ్యాధికి జీవితాంతం మందులు వాడాల్సి ఉంటుందని తెలిపారు. అయితే తనకు భర్త లేకపోవడం, ఇద్దరు పిల్లలను పోషించాల్సిన బాధ్యత ఉండటంతో జీవితాంతం మందులు కొనుగోలు చేసే ఆర్థిక స్థాపన లేదని సత్యగంగ ఆవేదన వ్యక్తం చేసింది.

దీనికి స్పందించిన ట్రస్ట్ చైర్మన్ డాక్టర్ అనిల్ కుమార్ జాదవ్ మానవతా దృక్పథంతో సత్యగంగను దత్తత తీసుకుని ట్రస్ట్

ఆధ్వర్యంలో జీవితాంతం ఉచితంగా మందులు అందిస్తామని హామీ ఇచ్చారు. ఆ ప్రకారం ప్రతి ఆరు నెలలకు ఒకసారి ఆరు నెలలకు సరిపడ మందులను అందజేస్తామని తెలిపారు. ఈ మేరకు ఆదివారం ట్రస్ట్ కార్యాలయంలో ఆమెకు మందులు అందజేశారు.

ఈ కార్యక్రమంలో మార్కెట్ కమిటీ చైర్మన్ ఆనంద్ రావు పాటిల్, సీనియర్ కాంగ్రెస్ నాయకుడు చొండి రాజేశ్వర్, విట్టోలి గ్రామ పెద్దలు పాపేశ్వర్ పాటిల్, ఆరె మరాఠా సంఘం నాయకుడు కంఠలే రఘువీర్ పాటిల్ తదితరులు పాల్గొన్నారు.

ఈ సందర్భంగా డాక్టర్ అనిల్ కుమార్ జాదవ్ మాట్లాడుతూ మయస్త్రినియా గ్రేవిస్ నరాలు మరియు కండరాల మధ్య కమ్యూనికేషన్ దెబ్బతినడం వల్ల వచ్చే అరుదైన దీర్ఘకాలిక ఆరోగ్య ఇమ్మ్యూన్ వ్యాధి అని తెలిపారు. ఈ వ్యాధి ఉన్నవారిలో కనురెప్పలు దిగిపోవడం, ముఖ కవచికలు మారడం, మింగడానికి ఇబ్బంది పడటం, సరిగా మాట్లాడలేకపోవడం, చేతులు-కాళ్ల కండరాలు బలహీనపడటం వంటి లక్షణాలు కనిపిస్తాయని చెప్పారు. కొన్నిసార్లు శ్వాస తీసుకోవడంలో కూడా ఇబ్బందులు తలెత్తవచ్చని తెలిపారు.



ఈ వ్యాధి ప్రాణాంతకమైంది కాకపోయినా బాధితులు బలహీనతకు గురవుతారని, అయితే జీవితాంతం సరైన మందులు వాడితే ఉపశమనం పొందవచ్చని డాక్టర్ అనిల్ కుమార్ జాదవ్ వివరించారు. సత్యగంగకు కూడా జీవితాంతం ఈ వ్యాధికి సంబంధించిన మందులను ట్రస్ట్ ద్వారా అందిస్తామని ఆయన తెలిపారు.

భైంసా మున్సిపల్ నూతన కమిషనర్ గా వై. నవీన్ కుమార్ బాధ్యతల స్వీకరణ



ఉమ్మడి ఆదిలాబాద్ జిల్లా బ్యూరో, మార్చి 8 (భారత శక్తి): భైంసా మున్సిపాలిటీ నూతన కమిషనర్ గా వై. నవీన్ కుమార్ బాధ్యతలు స్వీకరించారు. ఇటీవల ప్రభుత్వం ఆయనను భైంసా మున్సిపల్ కమిషనర్ గా నియమించింది. మున్సిపల్ కార్యాలయంలో ఆయన అధికారికంగా బాధ్యతలు చేపట్టారు.

ఆదివారం మున్సిపల్ చైర్మన్ తుమ్మల దత్తాత్రీ, కౌన్సిలర్లు నిమ్మల ప్రవీణ్, దిలీప్ తదితరులు కమిషనర్ ను కలిసి అభినందనలు తెలిపారు. ఈ సందర్భంగా పట్టణంలోని సమస్యలను పాలకవర్గంతో సమన్వయం చేసుకుంటూ దశలవారీగా పరిష్కరించేందుకు చర్యలు తీసుకుంటానని కమిషనర్ నవీన్ కుమార్ తెలిపారు.

పట్టణ అభివృద్ధి మరియు ప్రజలకు మెరుగైన సేవలు అందించేందుకు కృషి చేస్తానని ఆయన పేర్కొన్నారు.



జరగబోయే జనగణన కార్యక్రమాన్ని సమర్థవంతంగా నిర్వహించేందుకు చార్జ్ ఆఫీసర్ల లకు ప్రత్యేక శిక్షణ కార్యక్రమం

వై ఎస్ ఆర్ కడప,మార్చి 08(భారత శక్తి):

జిల్లా లో జరగబోయే జనగణన కార్యక్రమాన్ని సమర్థవంతంగా నిర్వహించేందుకు చార్జ్ ఆఫీసర్ల లకు ఇస్తున్న ప్రత్యేక శిక్షణ కార్యక్రమం ద్వారా అవగాహనను పెంచుకోవాలని సెన్సస్ జిల్లా ఇంచార్జి మోహన్ రమణ తెలిపారు.

ఎస్ వి ఇంజనీరింగ్ కాలేజీలో జవఅంబం మీఠువువవవత్ ఖఅస వీశీఅత్తశీతీఅవప్రూఎరవఎ (జవీమీ) పోర్టల్ వినియోగం పై అధికారులు వివరంగా అవగాహన కార్యక్రమం నిర్వహించారు.

జనగణన ప్రక్రియను డిజిటల్ విధానంలో నిర్వహించడం, ఫీల్డ్ స్టాయిలో జరుగుతున్న పనులను పర్యవేక్షించడం, సమాచారంను సమయానుకూలంగా నమోదు చేయడం వంటి అంశాలపై చార్జ్ ఆఫీసర్లకు శిక్షణ ఇచ్చారు. పోర్టల్ లాగిన్ విధానం, డేటా నమోదు, సమాచారం పరిశీలన, ఫీల్డ్ సిబ్బంది

పనితీరును మానిటర్ చేసే విధానం వంటి అంశాలపై ప్రాక్టికల్ డెమో ఇవ్వడం జరిగింది.

ఈ శిక్షణ ద్వారా అధికారులు జనగణన కార్యక్రమాన్ని మరింత సమర్థవంతంగా అమలు చేయగలరని, జిల్లాలో జనగణన కార్యక్రమం సజావుగా నిర్వహించేందుకు అవసరమైన అన్ని ఏర్పాట్లు చేస్తున్నట్లు అధికారులు తెలిపారు.

శిక్షణ కార్యక్రమంలో జనగణన సమయంలో అడిగే మొత్తం 34 ప్రశ్నలపై కూడా చార్జ్ ఆఫీసర్లకు పూర్తి స్థాయిలో వివరణ ఇచ్చారు.

ప్రతి ప్రశ్న యొక్క ఉద్దేశ్యం, సమాచారాన్ని ఎలా సేకరించాలి, నమోదు చేసే విధానం వంటి అంశాలను అధికారులు వివరించారు. అలాగే ఫీల్డ్ స్టాయిలో ఎదురయ్యే సందేహాలను నివృత్తి చేసి, సమాచారాన్ని ఖచ్చితంగా నమోదు చేయాల్సిన అవసరాన్ని కూడా తెలియజేశారు. ఈ శిక్షణ ద్వారా చార్జ్ ఆఫీసర్లు జనగణన ప్రశ్నలపై స్పష్టమైన అవగాహన కల్పించారు.

మహిళలు ఆర్థికంగా సామాజికంగా అన్ని రంగాల్లో అత్యున్న స్థాయికి ఎదగాలి: జిన్నారం మున్సిపల్ చైర్మన్ నాకీర్తి జనార్దన్



జిన్నారం మున్సిపల్, భారత శక్తి స్టూన్, మార్చి 08:

అంతర్జాతీయ మహిళా దినోత్సవం పురస్కరించుకొని ప్రభుత్వం ద్వారా ప్రతిష్టాత్మకంగా నిర్వహిస్తున్న ప్రజా పాలనలో కార్యక్రమంలో భాగంగా జిన్నారం మున్సిపల్ కార్యాలయంలో మున్సిపల్ చైర్మన్ నాకీర్తి జనార్దన్, కమిషనర్ తిరుపతి ఆధ్వర్యంలో అంతర్జాతీయ మహిళా దినోత్సవ వేడుకలను నిర్వహించడం జరిగింది. ముందుగా మొక్కలు నాటి అనంతరం మహిళ మున్సిపల్ కౌన్సిలర్ లను, మున్సిపల్ మహిళా ఉద్యోగులను, సఫాయి మహిళ కార్మికులను మున్సిపల్ చైర్మన్ నాకీర్తి జనార్దన్ వీరందరినీ శాలువాలతో ఘనంగా సన్మానించి శుభాకాంక్షలు తెలియజేయడం జరిగింది. ఈ సందర్భంగా మున్సిపల్ చైర్మన్ నాకీర్తి జనార్దన్ మాట్లాడుతూ అంతర్జాతీయ మహిళా దినోత్సవం

సందర్భంగా మహిళను గౌరవంగా సన్మానించుకోవడం ఎంతో సంతోషకరమని, మహిళలు సృష్టికీ ఆది గురువులని, మహిళలు లేనిదే మనుగడ లేదని సమాజంలో మహిళలు వివిధ రంగాల్లో ప్రావిణ్యం సాధించి అన్ని రంగాలలో ఉన్నత స్థాయికి ఎదగాలి, మహిళల పట్ల సమాజంలో ప్రత్యేక గౌరవం సంచరించుకొని ఉండాలి అన్నారు. నూతన మున్సిపల్ అభివృద్ధికి ప్రతి ఒక్కరు సంపూర్ణ సహకారాన్ని అందించాలన్నారు.

కార్యక్రమంలో మున్సిపల్ వైస్ చైర్మన్ పంగేటి ప్రతాపరెడ్డి, మహిళ కౌన్సిలర్లు, ఉద్యోగులు, మున్సిపల్ వర్కర్లు, డ్వాకరా మహిళలు పాల్గొని కార్యక్రమాన్ని విజయవంతం చేయడం జరిగింది.

మున్సిపాలిటీని అన్ని విధాలుగా అభివృద్ధి చేస్తా: మంత్రి సీతక్క

ములుగు జిల్లా ప్రతినిధి, మార్చి 08: నూతనంగా ఏర్పడిన ములుగు మున్సిపాలిటీని అన్ని విధాలుగా అభివృద్ధి చేస్తానని, పనులకు, ప్రజలు సహకరించాలని రాష్ట్ర పంచాయతీరాజ్, గ్రామీణాభివృద్ధి, గ్రామీణ నీటి సరఫరా, మహిళా, శిశు సంక్షేమ శాఖ మంత్రి దనసరి అనసూయ సీతక్క అన్నారు.



రాష్ట్ర ప్రభుత్వం 99 రోజులు నిర్వహిస్తున్న ప్రజా పాలన ప్రగతి ప్రణాళిక కార్యక్రమంలో భాగంగా శనివారం ములుగు మున్సిపాలిటీ పరిధిలోని 5వ వార్డులో మంత్రి మాట్లాడారు. రాష్ట్ర ముఖ్యమంత్రి రేవంత్ రెడ్డి సహకారంతో ఇప్పటికే పలు అభివృద్ధి పనులు చేశామని, పలు అభివృద్ధి పనులకు ఇప్పటికే 15 కోట్ల రూపాయలతో టెండర్లు జరిగాయని తెలిపారు. అర్జులందరికీ ఇందిరమ్మ ఇళ్లు మంజూరు చేస్తామని, ఇండ్లు మంజూరైన లబ్ధిదారులు వెంటనే ఇండ్ల నిర్మాణం చేపట్టాలని కోరారు. ఈ కార్యక్రమంలో ములుగు మున్సిపాలిటీ చైర్మన్ చింతనిప్పల చంద్రకళ భిక్షపతి, జిల్లా గ్రంథాలయ సంస్థ చైర్మన్ భానోత్ రవిచందర్, మార్కెట్ కమిటీ చైర్మన్ రేగకలాణి, మున్సిపాలిటీ వైస్ చైర్మన్ ఆనియా పాపిన్ రియాజ్ మీర్జా, 5వ వార్డు కౌన్సిలర్ గుగ్గిళ్ళ దివ్య సుజన్, వార్డుల కౌన్సిలర్లు, ప్రజా ప్రతినిధులు, సంబంధిత అధికారులు తదితరులు పాల్గొన్నారు.

ప్రజాపాలన 99 రోజుల కార్యాచరణ కార్యక్రమంలో భాగంగా మున్సిపాలిటీ పరిధి లోని పెద్ద చెరువు వద్ద శానిటేషన్ ను పరిశీలించిన జిల్లా కలెక్టర్ ఆశిష్ సాంగ్వాన్

కామారెడ్డి జిల్లా (భారత శక్తి ప్రతినిధి) మార్చి 08: ప్రజాపాలన ప్రగతి ప్రణాళిక 99 రోజుల కార్యాచరణ కార్యక్రమంలో భాగంగా మున్సిపాలిటీ పరిధిలోని కామారెడ్డి జిల్లా లోని పెద్ద చెరువు వద్ద శానిటేషన్ ను జిల్లా కలెక్టర్ ఆశిష్ సాంగ్వాన్ పరిశీలించారు.



రోజుకో వీధిలో పరిశుభ్రత కార్యక్రమం చేపట్టాలని సూచించారు. ప్రజాపాలన ప్రగతి ప్రణాళికలో మొదటి ఢిమ్మ అయిన పరిశుభ్రత, పైళ్ళ క్షయరెస్ట్ కార్యక్రమంలో భాగంగా రెండవరోజు పరిశుభ్రత కార్యక్రమాన్ని నిర్వహించారు.

ఈ సందర్భంగా మార్చి, 6 నుండి 15 వరకు నిర్వహించే పరిసరాల పరిశుభ్రత కార్యక్రమంలో భాగంగా పట్టణంలోని అన్ని వీధులు, వార్డులు, ప్రభుత్వ కార్యాలయాలు, విద్యాలయాలు పరిశుభ్రం చేసే కార్యక్రమాలు నిర్వహించి పరిసరాల పరిశుభ్రంగా ఉంచే విధంగా చర్యలు చేపట్టాలని సూచించారు.

చేసుకోవాలని, అంతేకాకుండా కార్యాలయాల్లో పెండింగ్ లో ఉన్న పైళ్ళు యుద్ధప్రాతిపదికన పరిష్కరించి అట్టి సమాచారాన్ని సంబంధిత లబ్ధిదారులకు తెలియపరచే విధంగా అధికారులను ఆదేశించారు.

ఈ 99 రోజుల కార్యక్రమంలో ప్రజలు భాగస్వాములు కావాలని, ప్రతి ఒక్కరు తమ ఇల్లు, తమ పరిసరాల పరిశుభ్రంగా ఉంచుకునే విధంగా కృషి చేయాలని తద్వారా రాబోయే పర్యాకాలంలో చేపట్టే సీజనల్ వ్యాధుల నుండి రక్షణ పొందవచ్చన్నారు.

ఈ సందర్భంగా మున్సిపాలిటీ పరిధిలో నిర్వహిస్తున్న ప్రజాపాలన ప్రగతి ప్రణాళికలో వార్డు మెంబర్లు, కౌన్సిలర్ లు పాల్గొనేలా చూడాలని పట్టణ పరిశుభ్రతకు పాటుపడాలని కమిషనర్ ను కలెక్టర్ ఆదేశించారు.

ఈ పది రోజుల్లో జిల్లాలోని అన్ని ప్రభుత్వ కార్యాలయాలు, తమ పరిసరాలను, కార్యాలయాల లోపల పరిశుభ్రంగా

ఈ కార్యక్రమంలో అదనపు కలెక్టర్ మధుమోహన్, ఆర్డీఓ వీణ, తహసీల్దార్ హిమబిందు, మున్సిపల్ కమిషనర్ వెంకటేశ్వర్లు, కౌన్సిలర్లు, ప్రజా ప్రతినిధులు, జిల్లా అధికారులు, సిబ్బంది, మున్సిపల్ సిబ్బంది తదితరులు పాల్గొన్నారు.

మహిళా సాధికారతకు పెద్దపీఠ: మహబూబాబాద్ ఎమ్మెల్యే డాక్టర్ భూక్యా మురళి నాయక్

మహబూబాబాద్ జిల్లా ప్రతినిధి, మార్చి 08 (భారత శక్తి): మహిళా సాధికారతకు పెద్దపీఠ వేస్తూ మహిళల ఆర్థికాభివృద్ధి లక్ష్యంగా కాంగ్రెస్ ప్రభుత్వం పనిచేస్తుందని మహబూబాబాద్ ఎమ్మెల్యే డాక్టర్ భూక్యా మురళి నాయక్ అన్నారు.



మహబూబాబాద్ మండలంలోని కంబాలపల్లి, వేంసూర్ ఉత్తర తండా గ్రామ పంచాయతీలో 10 లక్షల రూపాయల నిధులతో నిర్మించనున్న మహిళా సమాఖ్య భవన నిర్మాణాలకు శంకుస్థాపన చేశారు. కాంగ్రెస్ ప్రభుత్వం అనేక సంక్షేమ పథకాలు అమలు చేస్తుందని, మహిళలు ఆత్మ గౌరవంగా బ్రతకాలని మహిళా సంఘాల భవనాలకు ప్రాధాన్యం కల్పించిందని తెలియజేశారు. స్వయం సహాయక సంఘాల ద్వారా కోటీ మంది మహిళలను కోటి శ్వరులు చేయడంపై ప్రభుత్వ లక్ష్యమన్నారు. మహబూబాబాద్ మండలంలో మొత్తం 30 నూతనంగా స్వయం సహాయక సంఘ ఫెడరేషన్ భవనాలు నిర్మిస్తున్నామని తెలియజేశారు ఈ కార్యక్రమంలో ఎమ్మార్వో, ఎంపీడీవో, ఏపీఎం, గ్రామ సర్పంచ్, మహిళా సంఘాల మహిళలు పాల్గొన్నారు.

జిల్లా పరిషత్ బాలికల పాఠశాలను సందర్శించిన జిల్లా కలెక్టర్ ఆశిష్ సాంగ్వాన్



కామారెడ్డి జిల్లా (భారత శక్తి ప్రతినిధి) మార్చి 08: శనివారం జిల్లా కలెక్టర్ ఆశిష్ సాంగ్వాన్ జడ్పీసెల్లోని బాలికల పాఠశాల చిన్న మల్లారెడ్డి మండలం కామారెడ్డిని సందర్శించడం జరిగింది. మొదట మధ్యాహ్న భోజనము తయారు చేసే వంటగదిని చూసి సంతృప్తి వ్యక్తం చేశారు. పదవ తరగతి విద్యార్థులతో మాట్లాడుతూ, వారు ఎలాంటి టెన్షన్ లేకుండా భయం లేకుండా ప్రశాంతంగా

పరీక్షలు రాయాలని మంచిగా చదవాలని వారు భవిష్యత్తులో మంచి పౌరులుగా ఎదగాలని ప్రోత్సహించారు. అలాగే పాఠశాలలో గల కంప్యూటర్ లాభీ ను పరిశీలించి ఎనిమిదో తరగతి విద్యార్థులు కంప్యూటర్లో తయారుచేసిన పోస్టర్ ను పరిశీలించారు. పాఠశాల పరిశుభ్రతను పరిశీలించి ఎల్లప్పుడూ శుభ్రంగా ఉంచాలని సూచించారు. అవసరమైన సౌకర్యాలను త్వరలో కల్పిస్తామని తెలిపారు.

ఈ సందర్భంగా ఎలాంటి టెన్షన్ లేదా భయం లేకుండా ప్రశాంతంగా పరీక్షలు రాయాలని జిల్లాను ఉత్తీర్ణత లో టాప్ గా ఉండాలని జిల్లా కలెక్టర్ సూచించారు. కష్టపడి చదివి మంచి ఫలితాలు సాధించి భవిష్యత్తులో మంచి పౌరులుగా ఎదగాలని విద్యార్థులను ప్రోత్సహించారు.

ఈ కార్యక్రమంలో పాఠశాల ప్రధానోపాధ్యాయురాలు నలినీ దేవి, ఎంఈఓ ఎల్లయ్య, గ్రామ సర్పంచ్ కార్యవర్గము, ప్రాథమిక పాఠశాల ప్రధానోపాధ్యాయులు హనుమాస్సు, ఎమ్ పి డిఓ, గ్రామ కార్యదర్శి, గ్రామ పూర్వ విద్యార్థుల సంఘ సభ్యులు, గ్రామ పెద్దలు, ఉపాధ్యాయులు తదితరులు పాల్గొన్నారు.

అంతర్జాతీయ స్థాయిలో బంగారు పతకం సాధించిన విద్యార్థిని సన్మానించిన కలెక్టర్ ఆశిష్ సాంగ్వాన్

కామారెడ్డి జిల్లా (భారత శక్తి ప్రతినిధి) మార్చి 08: జిల్లా కలెక్టర్ ఛాంబర్లో బాన్సువాడ గ్రామానికి చెందిన విద్యార్థి శశిధర్ ను జిల్లా కలెక్టర్ ఆశిష్ సాంగ్వాన్ సన్మానించారు. బాల్ బ్యాడ్మింటన్ క్రీడలో ప్రతిభ కనబరుస్తున్న శశిధర్ రాష్ట్ర, జాతీయ స్థాయిలో అనేక పోటీలలో పాల్గొని మంచి ప్రతిభ చాటుకున్నాడన్నారు.



ఇప్పటివరకు శశిధర్ 15 సార్లు రాష్ట్ర స్థాయి పోటీలలో, 7 సార్లు జాతీయ స్థాయి పోటీలలో పాల్గొన్నారు. ఇటీవల 14.02.2026 నుండి 19.02.2026 వరకు ఇండోనేషియాలో జరిగిన ఇంటర్నేషనల్ బాల్ బ్యాడ్మింటన్ టెస్ట్ సిరీస్లో ఇండియా జట్టు తరుపున పాల్గొని బంగారు పతకం సాధించి జిల్లాకు గర్వకారణంగా నిలిచాడని పేర్కొన్నారు.

ఈ సందర్భంగా జిల్లా కలెక్టర్ శశిధర్ ను అభినందిస్తూ భవిష్యత్తులో ప్రపంచ స్థాయిలో కూడా రాజీంచేలా కృషి చేయాలని ఆకాంక్షించారు. జిల్లాకు మంచి పేరు తీసుకువచ్చినందుకు అభినందనలు తెలిపారు.

ఈ కార్యక్రమంలో కామారెడ్డి జిల్లా బాల్ బ్యాడ్మింటన్ అసోసియేషన్ అధ్యక్షుడు లోయపల్లి చిన్న సర్పంచి రావు, కార్యదర్శి కృష్ణమూర్తి, నిజామాబాద్ జిల్లా బాల్ బ్యాడ్మింటన్ కోశాధికారి రాజేశ్వర్, జిల్లా యువజన క్రీడా శాఖ అధికారి రంగ వెంకటేశ్వర్ గౌడ్, శశిధర్ తండ్రి శివ రాజులు, కార్యాలయ సిబ్బంది పాల్గొన్నారు.

నూతనంగా నిర్మించిన ఇందిరమ్మ ఇళ్ల గృహప్రవేశాన్ని ప్రారంభించిన రాష్ట్ర ప్రభుత్వ సలహాదారు మహ్మద్ షబ్బీర్ అలీ, జిల్లా కలెక్టర్ ఆశిష్ సాంగ్వాన్



కామారెడ్డి జిల్లా (భారత శక్తి ప్రతినిధి) మార్చి 08: కామారెడ్డి మండలం చిన్నమల్లారెడ్డి గ్రామంలో నూతనంగా నిర్మించిన ఇందిరమ్మ ఇళ్ల గృహప్రవేశ కార్యక్రమం ఘనంగా నిర్వహించబడింది.

ఈ కార్యక్రమంలో రాష్ట్ర ప్రభుత్వ సలహాదారు మహ్మద్ షబ్బీర్ అలీ, జిల్లా కలెక్టర్ ఆశిష్ సాంగ్వాన్ పాల్గొని లబ్ధిదారులకు శుభాకాంక్షలు తెలిపారు.

ఈ సందర్భంగా భిక్షువూర్ లక్ష్మి, చిట్టాల రాజమణిలకు నిర్మించిన ఇందిరమ్మ ఇళ్లలో గృహప్రవేశ కార్యక్రమాన్ని నిర్వహించారు. సీఎం ఆదేశాల మేరకు లబ్ధిదారులకు నిత్యావసర సరుకులు, వస్త్రాలు అందజేశారు.

అనంతరం జిల్లా ఇన్ ఛార్జి మంత్రి సీతక్కతో ఘోష ద్వారా మాట్లాడించి, లబ్ధిదారులకు మంత్రి శుభాకాంక్షలు తెలియజేశారు.

ఈ సందర్భంగా షబ్బీర్ అలీ, జిల్లా కలెక్టర్ ఆశిష్ సాంగ్వాన్ మాట్లాడుతూ, సీఎం రేవంత్ రెడ్డి పారయాత్ర సమయంలో కూలిపోయిన ఇళ్లను చూసి చలించిపోయి అధికారంలోకి రాగానే ఇళ్లను నిర్మించి ఇస్తామని ఇచ్చిన హామీని నిలబెట్టుకున్నారని తెలిపారు. ఇచ్చిన మాట ప్రకారం ఇళ్ల

నిర్మాణం పూర్తి చేసి గృహప్రవేశం చేయించడం ప్రభుత్వం ప్రజల పట్ల ఉన్న నిబద్ధతకు నిదర్శనమని అన్నారు.

గ్రామంలో నిర్మాణంలో ఉన్న మరికొన్ని ఇందిరమ్మ ఇళ్లను కూడా త్వరలో పూర్తి చేసుకోవాలని లబ్ధిదారులకు సూచించారు.

ఈ కార్యక్రమంలో అదనపు కలెక్టర్ మధు మోహన్, గ్రామ సర్పంచ్ లక్ష్మి, జిల్లా గ్రంథాలయ చైర్మన్ చంద్రకాంత్ రెడ్డి, డి.సీ.సీ అధ్యక్షుడు మల్లికార్జున్, మున్సిపల్ చైర్మన్ ఇప్ప ఉమారాణి, మార్కెట్ కమిటీ చైర్మన్ లక్ష్మి తదితరులు పాల్గొన్నారు.

బెంగళూరులో సందడి చేసిన జానియర్ ఎన్టీఆర్



టాలీవుడ్ స్టార్ హీరో జానియర్ ఎన్టీఆర్ తన కొత్త సినిమా లుక్తో అభిమానులను ఆశ్చర్యపరిచారు. ఆదివారం బెంగళూరులోని కిమ్మి హాస్పిటల్లో సూతనంగా నిర్మించిన స్పెషాల్ టీ ట్యాక్సు ఆయన ప్రారంభించారు. ఈ సందర్భంగా ప్రశాంత్ నీల్ దర్శకత్వంలో తెరకెక్కుతున్న 'డ్రాగన్' చిత్రం కోసం పూర్తిగా మారిపోయిన ఆయన మేకోవర్ అందరి దృష్టిని ఆకర్షించింది. ఈ కార్యక్రమంలో ఎన్టీఆర్ తన తాత, దివంగత ముఖ్యమంత్రి ఎన్టీ రామారావును గుర్తుచేసుకుని భావోద్వేగానికి గురయ్యారు. "కర్ణాటకకు రావడం అమ్మమ్మ వాళ్ళ ఇంటికి వచ్చినట్లు ఉంటుంది. 1983 మార్చి 20న ఇదే ఆసుపత్రికి మా తాతగారు శంకుస్థాపన చేశారు. మళ్ళీ ఇన్నేక్షకు అదే నెలలో నేను ఇక్కడికి రావడం నా పూర్వజన్మ సుకృతం. ఇది తాతగారి ఆశీస్సులు, మీ అందరి ప్రేమ వల్లే సాధ్యమైంది" అని అన్నారు. ఆయన్ను చూసేందుకు ఆసుపత్రి వద్దకు అభిమానులు భారీగా తరలివచ్చారు. ఈ సందర్భంగా ఎన్టీఆర్ వారికి అభివాదం చేస్తూ, వాహనాలు నడిపేటప్పుడు జాగ్రత్తగా ఉండాలని సూచించారు. "డాక్టర్ అయితే ఏ స్పెషలిస్ట్ అవుతారు?" అన్న ప్రశ్నకు, తనకు పిల్లలంటే ఇష్టం కాబట్టి పీడియాట్రిషియన్ అవుతానని సమాధానమిచ్చారు. ప్రస్తుతం ఎన్టీఆర్ 'డ్రాగన్' సినిమా షూటింగ్లో పాల్గొంటున్నారు. ఈ సినిమా కోసం ఆయన చెవికి రింగ్ పెట్టుకుని కొత్త హెయిర్ స్టైల్తో కనిపించారు. ఈ చిత్రంలో ఆయన సరసన రుక్మిణి వసంత్ నటిస్తుండగా, బాలీవుడ్ నటుడు అనిల్ కపూర్ కీలక పాత్ర పోషిస్తున్నారు. ఎన్టీఆర్ పుట్టినరోజైన మే 20న సినిమా ఫస్ట్ లుక్ విడుదల చేసేందుకు చిత్ర బృందం సన్నాహాలు చేస్తోంది.

మాధురి దీక్షిత్ చిన్న కుమారుడి చూశారా..!



బాలీవుడ్ ఎవర్ గ్రీన్ బ్యూటీ, 'ధక్ ధక్' గర్ల్ మాధురి దీక్షిత్ ఇంట సభారాలు నెలకొన్నాయి. ఆమె చిన్న కుమారుడు రియాన్ ఆదివారం 21వ ఏట అడుగుపెట్టాడు. ఈ సందర్భంగా మాధురి దీక్షిత్, ఆమె భర్త డాక్టర్ శ్రీరామ్ నేనే తమ కుమారుడికి సోషల్ మీడియా వేదికగా ప్రత్యేక పుట్టినరోజు శుభాకాంక్షలు తెలిపారు. రియాన్ చిన్ననాటి నుంచి ఇప్పటివరకూ ఉన్న అపురూపమైన జ్ఞాపకాలతో కూడిన ఒక వీడియోను వారు అభిమానులతో పంచుకున్నారు. ఈ వీడియోలో రియాన్ కేవలం చిన్నప్పటి అల్లరి మాత్రమే కాకుండా.. అతడిలోని ప్రత్యేక ప్రతిభను కూడా తల్లిదండ్రులు చూపించారు. కార్ రేసింగ్, వెయిట్ లిఫ్టింగ్, పియానో వాయింపడం వంటి అంశాల్లో రియాన్ నైపుణ్యాన్ని చూసి నెలీజున్న ఫిదా అవుతున్నారు. తమ కుమారుడి ఎదుగుదల పట్ల గర్వంగా ఉందని మాధురి పేర్కొన్నారు.

'భూమా దేవి' నా హృదయానికి దగ్గరైన పాత్ర: రష్మిక



నేషనల్ క్రష్ రష్మిక మందన్న తన కెరీర్లో మరో అరుదైన గౌరవాన్ని సొంతం చేసుకున్నారు. వ్యక్తిగతంగా, వృత్తిపరంగా ఎంతో ఉత్సాహంగా ఉన్న రష్మిక.. తెలంగాణ ప్రభుత్వం ప్రతిష్టాత్మకంగా ప్రకటించిన 'గర్డర్ తెలంగాణ చలనచిత్ర అవార్డులు 2025'లో ఉత్తమ నటిగా ఎంపికయ్యారు. శనివారం వెలువడిన ఈ ఫలితాల్లో 'ది గ్రేట్ థ్రెడ్' చిత్రంలోని ఆమె అద్భుత నటనకు గాను ఈ అవార్డు దక్కింది. ఈ సందర్భంగా రష్మిక సోషల్ మీడియా వేదికగా తన ఆనందాన్ని పంచుకున్నారు. "గర్డర్ ఫిల్మ్ అవార్డ్ లో ఉత్తమ నటిగా ఎంపిక కావడం చాలా సంతోషంగా ఉంది. నిజంగా కృతజ్ఞురాలిని. ఈ సినిమాలో నేను పోషించిన 'భూమా దేవి' పాత్ర నా మనసుకు ఎంతో దగ్గరైంది" అని ఎక్స్ వేదికగా పేర్కొన్నారు. తనపై నమ్మకం ఉంచిన దర్శకుడు రాహుల్ రవీంద్రన్, గీతా ఆర్ట్స్ సంస్థ, నిర్మాతలకు ఆమె కృతజ్ఞతలు తెలిపారు.

ఉస్తాద్ భగత్ సింగ్: దమ్మున్నోడు దాటోచ్చు.. అబలపోయిన ట్రైలర్ టేజ్

వర్ స్టార్ పవన్ కల్యాణ్, మాన్ డైరెక్టర్ హరీశ్ శంకర్ కాంబినేషన్లో తెరకెక్కుతున్న ప్రతిష్టాత్మక చిత్రం 'ఉస్తాద్ భగత్ సింగ్' నుంచి అభిమానులు ఎంతగానో ఎదురుచూస్తున్న అప్డేట్ వచ్చేసింది. సినిమా విడుదలకు సమయం దగ్గరపడుతుండటంతో ప్రమోషన్ వేగాన్ని పెంచిన చిత్రబృందం, తాజాగా 'ట్రైలర్ టేజ్' పేరుతో ఓ చిన్న వీడియోను విడుదల చేసింది. ఈ వీడియో సోషల్ మీడియాలో వైరల్ అవుతోంది. ఈ టేజ్లో పవన్ కల్యాణ్ చెప్పిన డైలాగ్ హైలైట్ గా నిలిచింది. "ఇందాక విన్నది భగవత్ గీత.. ఇది భగత్ గీత.. దమ్మున్నోడు దాటోచ్చు" అంటూ పవన్ తనదైన శైలిలో చెప్పిన డైలాగ్ ఫ్యాన్స్ కు గూస్ బంప్స్ తెప్పిస్తోంది. గబ్బర్ సింగ్ తర్వాత వీరిద్దరి కలయికలో పవన్ను సినిమా కావడంతో అంచనాలు భారీగా




ఉన్నాయి. ఇప్పటికే విడుదలైన పాటలు, పోస్టర్లు సినిమాపై హైప్ ను పెంచగా, తాజా టేజ్ ఆ అంచనాలను నెక్స్ట్ లెవల్ కు తీసుకెళ్లింది. తమన్ అందించిన బ్యాక్ గ్రౌండ్ స్కోర్ వీడియోకు అదనపు బలాన్ని చేకూర్చింది. మైత్రి మూవీ మేకర్స్ నిర్మిస్తున్న ఈ చిత్రంలో పవన్ సరసన శ్రీలీల, రాశి ఖన్నా హీరోయిన్లుగా నటిస్తున్నారు. ఉగాది కానుకగా మార్చి 19న ఈ చిత్రాన్ని ప్రపంచవ్యాప్తంగా గ్రాండ్ గా విడుదల చేయనున్నట్లు మేకర్స్ ప్రకటించారు. ప్రస్తుతం సినిమా పనులు చివరి దశలో ఉన్నాయని, త్వరలోనే పూర్తి స్థాయి ట్రైలర్ ను కూడా విడుదల చేయబోతున్నట్లు చిత్రబృందం తెలిపింది. మొత్తానికి మార్చి 19న ఢియేటర్లలో పండగ చేసుకోవడానికి పవన్ అభిమానులు సిద్ధమవుతున్నారు.



కూతురి ఎంట్రి కోసం..

టాలీవుడ్ లో కుటుంబకథా నాయికగా ప్రత్యేక గుర్తింపు పొందిన నటి లయ. బాలన టీగా భద్రం కొడుకో సినిమాతో తెరంగేట్రం చేసి స్వయంవరం చిత్రంతో హీరోయిన్ గా మంచి గుర్తింపు సంపాదించింది. ఆ తర్వాత ప్రేమించు, మనసున్న మారాజు, హనుమాన్ జంక్షన్, శివరామరాజు, అదిరిందయ్యా చంద్రం వంటి సినిమాల్లో నటించింది. పెండ్లి తర్వాత సినిమాలకు దూరమై ఆమె రికార్డు స్థిరపడ్డ ఆమె. కొన్నేళ్ల విరామం తర్వాత మళ్ళీ నటనలోకి అడుగుపెట్టింది. తమ్ముడు మూవీతో రీ ఎం ట్రీ



సల్మాన్ ఖాన్ తో జోడేగా?

ఏజ్ పెరుగుతున్నా సయంతార క్రేజ్ ఏమాత్రం తగ్గట్లేదు. లేడీ సూపర్ స్టార్ ట్యాక్ కు తగ్గట్లు అగ్ర హీరోల సినిమాల్లో పరుసగా అవకాశాలు దక్కించుకుంటుంది. ఇటీవల తెలుగులో మెగాస్టార్ చిరంజీవి తో కలిసి నటించిన 'మన శంకర వరప్రసాద్ గారు'తో బ్లాక్ బస్టర్ హిట్ అందుకుంది. ఇప్పుడు మరో స్టార్ హీరోతో సయన్ ఒక మాస్ ఎంటర్టైన్మెంట్ జతకట్టనున్నట్లు తెలుస్తోంది. ఇప్పటికే షారుఖ్ ఖాన్ తో కలిసి జవాన్ మూవీతో బాలీవుడ్ లోకి ఎంట్రి



ఓటీటీలోకి ఫంక్తి

టాలీవుడ్ నటుడు విశ్వక్ సేన్ నటించిన కొత్త సినిమా ఫంక్తి. జాతి రత్నాలు ఫేమ్ అనుదీప్ కేవీ దర్శకత్వం వహించిన ఈ మూవీ ఫిబ్రవరి 13న రిలీజై ఆశించిన ఫలితాలు రాబట్టలేక పోయింది. సుమారు రూ. 25 కోట్ల బడ్జెట్ తో తెరకెక్కిన ఈ చిత్రం బాక్సాఫీస్ వద్ద కేవలం రూ. 10 కోట్లు మాత్రమే రాబట్టినట్లు తెలుస్తోంది. ఇప్పుడీ సినిమా ఓటీటీలోకి రానుంది. ఈ మేరకు అధికారికంగా ప్రకటన వచ్చేసింది. నెట్ ఫ్లిక్స్ వేదికగా మార్చి 13 నుంచి స్ట్రీమింగ్ కానుంది. ప్రస్తుతానికి తెలుగులో మాత్రమే అందుబాటులో ఉండే అవకాశం ఉంది. సినిమా కథ విషయానికొస్తే.. రూ. 4 కోట్ల బడ్జెట్ తో సినిమా తీస్తానని నిర్మాత సుదర్శన్ హామీ ఇచ్చి రూ. 40 కోట్లు ఖర్చు పెట్టిస్తాడు. అయినా కూడా సినిమా పూర్తికాదు. బడ్జెట్ భారీగా పెరిగిపోయిందనే టెన్షన్ తో నిర్మాత ఆరోగ్యం క్షీణిస్తుంది. దీంతో ఈ సినిమా నిర్మాణ బాధ్యతలను ఆయన కూతురు చిత్ర తీసుకుంటుంది. ఆ తర్వాత ఏం జరిగిందనేది కథ.

